

وَلِلّٰهِ عَلٰى الْقَاعِدِ حُجَّ الْبَيْتِ مَنْ أَسْطَلَّ إِلَيْهِ سَبِيلًا ۖ سَهَّلَ اللّٰهُ عَرَفَانَ آيَاتِهِ

# عَرَتَةَ كَابِلَارِ مَسْفِع

مؤلف

پیرزادہ سُفی شمسُ الدّین نور صاحب

استاذ الحدیث جامعہ امام ابوحنیفہ  
کم سجد آدم حنگ کراچی

دارالاہدی

# جملہ حقوق بحق ناشر محفوظ ہیں

## مکتبہ دارالهدی

ردم نمبر 8 پہلی منزل شاہ زیب ٹیئر نزد مقدس مسجد اردو بازار کراچی۔  
۰۳۰۰-۲۱۸۷۲۰۲

عورت کا بلا حرم صفحج	کتاب کا نام :
پیرزادہ مفتی شمس الدین نور	مولف :
جنوری ۲۰۰۲ء	تاریخ اشاعت :
دارالهدی	ناشر :

## ملنے کے دیگر پتے

- مکتبہ بیت العلم 28-G گراونڈ فلور اسٹوڈنٹ بازار، اردو بازار کراچی۔ فون: 7726509 مکتبہ رشید یہ سرکی روڈ کوئٹہ  
زم زم پبلیشور نزد مقدس مسجد اردو بازار کراچی۔ فون: 7725673-7760374 مکتبہ رحمانیہ اردو بازار، لاہور۔  
مکتبہ رشید یہ اردو بازار کراچی۔  
مدرسہ بیت العلم 9-E بلاک نمبر 8 گلشن اقبال کراچی۔ فون: 4976073  
صدیقی فرست المنظر اپارٹمنٹس لسیلہ چوک کراچی۔ فون: 7224292  
دارالاشاعت، اردو بازار، کراچی۔ ادارہ اسلامیات، لاہور۔  
مکتبہ رشید یہ راجہ بازار، راولپنڈی۔  
مکتبہ سید احمد شہید اردو بازار لاہور  
مکتبہ البخاری، بہار کالونی، کراچی  
ادارہ اسلامیات اردو بازار، لاہور
- علمی کتاب گھر اردو بازار، کراچی۔ ادارہ القرآن، کراچی  
قدیمی کتب خانہ بالمقابل آرام باغ، کراچی۔

## فہرست مضمایں

نمبر شمار	عنوانات	صفحہ نمبر
۱	حج کی فرضیت	۱
۲	حج فرض ہونے کی شرائط	۲
۳	استطاعت سبیل اور اس کی شرح	"
۴	حج کی نفس و جوب اور وجوب ادا کی شرائط میں فرق	۲
۵	ادا یگئی حج لازم ہونے کی شرائط کی تفصیلات	۵
۶	راستہ کا پُر امن ہونے کی تفصیلی وضاحت	۶
۷	فرض حج کی ادا یگئی میں بلا عذر تا خیر کرنا سخت گناہ ہے۔	۸
۸	عورت کی عزت نفس کی حفاظت کیلئے محرم ہونا شرط ہے۔	۱۰
۹	فرض حج کے علاوہ تمام سفروں میں محرم ہونا لازم ہے۔	"
۱۰	فرض حج میں محرم ہمراہ ہونے میں ائمہ کے مسائل	"
۱۱	ماکلی اور شافعی مسلک کی تفصیل	۱۳
۱۲	حنبلی مسلک	۱۵
۱۳	جمهور حنفیہ کا مسلک	۱۷
۱۴	محرم کے بغیر سفر کی ممانعت احادیث رسول ﷺ کی روشنی میں	۲۰
۱۵	ان احادیث میں مدت سفر کے اختلاف کی وضاحت	۲۲
۱۶	مدت سفر کے اس اختلاف میں تین قسم کی احادیث	۲۳
۱۷	ان احادیث سے دو اہم فوائد	"

۲۵	عورت کا پیغمبر مسیحؐ کی احادیث سے پہلی دو قسم کی احادیث کا تعارض تیسرا کی احادیث سے احادیث میں انکرگی کی ترجیح	۱۸
۲۶	تینوں قسم کی احادیث میں خفی تطبیق و ترجیح	۱۹
۲۸	قسم سوم کی احادیث راجح ہونے کی ایک اور وجہ	۲۰
۲۹	فرض حجج کے بہر میں بھی محرم ہونا ضروری ہے یا نہیں؟	۲۱
۳۰	محرم لازم ہونے میں فریق اول کے دلائل	۲۲
۳۲	دلائل شافعی پر کلام	۲۳
۳۳	محرم لازم ہونے میں خفیہ کے دلائل	۲۴
۳۴	حدیث نذکور سے وجہ استدلال علامہ حاص خفی کی نظر میں	۲۵
۳۶	مسلم شافعی پر ایک تنقیدی جائزہ	۲۶
۳۸	ایک اعتراض اور اس کا جواب	۲۷
۳۹	متاخرین علماء شافعی کار بجان خفی مسلم کی طرف	۲۸
۴۰	علامہ بغوی شافعی کی رائے	۲۹
۴۱	علامہ ابن المنذر کی رائے	۳۰
۴۵	جدید حجازی اہل فتویٰ کار بجان خفی مسلم کے موافق	۳۱
۴۶	حضرت ﷺ کی رحلت کے بعد ازواج مطہراتؓ کا سفر حج	۳۲
۴۸	ازواج مطہراتؓ کے سفر حج پر شبہات اور جوابات	۳۳
۵۳	سفر حج کے لیے شوہر کی اجازت	۳۴
۵۵	عورت کا محرم کون؟	۳۵
۵۶	عورت کا محرم کے بغیر سفر حج قدیم فقہاء کی روشنی میں	۳۶

ہس باب میں بر صغیر کے اکابر اصل فتویٰ کی گرامی قدر آراء

۵۸	عورت، پر محروم کا سفری خرچ لازم ہے۔	۳۸
۵۹	عورت کو حج کی ادائیگی کب فرض ہو گی؟	۳۹
"	بڑھی عورت کو بھی سفر میں محروم ضروری ہے۔	۴۰
"	عورت نے غیر محروم کے ساتھ حج کیا تو.....؟	۴۱
"	فرض حج کے لیے شوہر کی اجازت ضروری نہیں	۴۲
۶۰	ہوائی جہاز کے چند گھنٹوں کے سفر شرعی میں بھی محروم ہونا ضروری ہے۔	۴۳
۶۱	چند گھنٹوں کا ہوائی سفر بھی بلا محروم جائز نہیں۔	۴۴
"	علامہ انور شاہ کشمیری کی رائے گرامی اور ان کا تفرد خواتین کے لیے دیگر اہم سائل حج	۴۵
۶۳	عدت کے دوران سفر ج	۴۶
۶۴	کسی عورت کا سفر ج میں انتقال ہو جائے؟	۴۷
"	احرام سے حلال ہونے کیلئے بال کتر وانا	۴۸
۶۶	چہرے کا احرام اور پردہ	۴۹
۶۷	عورتیں رات کو ری کر سکتی ہیں۔	۵۰
۶۸	دیزاپسپورٹ کے لیے رشوت دینا پڑے تو.....؟	۵۱
"	سفر ج کے دوران محروم یا شوہر کا انتقال ہو جائے؟	۵۲
۷۰	حالت حیض یا نفاس میں طواف زیارت	۵۳
۷۱	خواتین مردوں سے علیحدہ ہو کر طواف کریں۔	۵۴
۷۲	مخصوص ایام ہوں تو اولادی طواف چھوڑ سکتی ہے ذم بھی واجب نہ ہو گا	۵۵



## استفتاء

ایک مالدار خاتون جو فرض حج کی ادا یگئی کیلئے سفر کرنا چاہتی ہے لیکن شوہر یا کوئی محرم رشتہ دار اور محرم کے سفری اخراجات میسر نہیں، کیا اس خاتون پر حج کی ادا یگئی لازم ہوگی؟ اور کیا بلا محرم ایسی خاتون کو فرض حج کی ادا یگئی کیلئے معتمد خواتین حج گروپ کے ساتھ جانا چاہئے یا حج بدل کی وصیت کرنی بہتر ہے؟ جواب مفصل اور مدل درکار ہے۔  
بینوا التوجروا عند اللہ و اللہ عنده حسن الثواب

## الجواب

### حج کی فرضیت

”حج بیت اللہ“ باجماع امت فرائض اسلام میں سے ایک اہم ترین فرضیہ اور عظیم ترین عبادت ہے، جس کی فرضیت نصوص قطعیہ سے ثابت ہے۔ اللہ تعالیٰ کا ارشاد ہے **وَلَكُمْ عَلَى النَّاسِ حِجَّةُ الْبَيْتِ مَنْ أَسْتَطَعَ إِلَيْهِ سَبِيلًا** (آل عمران آیت ۹۷) ترجمہ: اور لوگوں پر اس گھر کا حج کرنا (فرض اور) اللہ تعالیٰ کا حق ہے جو شخص اس تک پہنچنے کی طاقت رکھتا ہو، اور جوانکار کرے تو پھر اللہ تعالیٰ جہاں والوں سے بے پرواہ ہے۔ (ترجمہ شیخ لاہوری)

اس آیت کریمہ میں صراحةً حج کی فرضیت بیان کی گئی ہے۔

صحیحین میں حضرت ابو ہریرہ رضی اللہ عنہ کی طویل حدیث میں آپ ﷺ کا یہ ارشاد

مذکور ہے۔ یاً يهَا النَّاسُ قَدْ فَرِضَ عَلَيْكُمُ الْحَجَّ فَحَجُّوْا (عمدة القارئ مخباری ح ۷ ص ۲۵، مشکوٰۃ حج اص ۲۲۰) ترجمہ: اے لوگوں پر (اللہ تعالیٰ کی طرف سے) حج فرض کیا گیا ہے پس حج کرو۔

### حج فرض ہونے کی شرائط

البته کسی مکلف شخص پر حج فرض ہونے میں ذیل کی ان چھ شرائط کا پایا جانا ضروری ہے، علامہ ظفر احمد عثمنیؒ لکھتے ہیں و شرائط الوجوب ستہ علی الاصح الاسلام والبلوغ والعقل والحرية والوقت والاستطاعة (اعلاء السنن ح ۱۰ اص ۹) ترجمہ: حج کے نفس وجوب کیلئے چھ شرائط ہیں اسلام یعنی مسلمان ہونا، عاقل، بالغ، آزاد ہونا، حج کے مہینوں میں (جملہ مصارف حج پر قدرت و استطاعت ہونا۔

یہی جملہ شرائط تمام معتبر کتب فقهہ مثلاًہہدایۃ کتاب الحج ح ۱ اص ۲۳۲، بحر الرائق ح ۲ ص ۵۲۲ الحج طبع مکہ مکرمہ، بدائع حج ۲ ص ۱۲۰ الحج وغیرہ میں مذکور ہیں۔ جب کسی شخص میں یہ سب شرطیں پائی جائیں گی تو اس پر حج فرض ہو جاتا ہے اگر یہ تمام شرطیں یا ان میں سے کوئی بھی ایک شرط نہ پائی جائے تو اس پر حج فرض ہی نہیں ہوتا۔ کیونکہ مذکورہ بالا آیت کریمہ میں بھی مکلف شخص پر ”من استطاع الیه سبیلاً“ سے ”قدرت واستطاعت“ کی شرط پر ہی حج فرض کیا گیا ہے۔

### استطاعت سبیل اور اس کی شرح

چنانچہ اس قدرت واستطاعت کی تفصیل یہ ہے کہ جس مسلمان مکلف کے

پاس حج کے مہینوں میں ضروریات اصلیہ (یعنی اپنی ذاتی بنیادی ضروریات) سے فاضل اس قدر مال ہو جس سے وہ بیت اللہ تک آنے جانے اور وہاں کے قیام و طعام کا خرچ برداشت کر سکے اور اپنی واپسی تک ان اہل و عیال کا بھی گھر لیو ضروریات کا انتظام کر سکے جن کا نفقہ اس کے ذمہ واجب ہے اس پر حج فرض ہو جاتا ہے۔

آیت بالا میں بھی استطاعت سبیل سے یہی جملہ مصارف حج پر قدرت مراد ہے۔ چنانچہ ترمذی میں حضرت ابن عمر رضی اللہ عنہ سے مروی ہے کہ آنحضرت ﷺ سے پوچھا گیا کہ من استطاع الیه سبیلاً سے کون سی استطاعت مراد ہے، آپ ﷺ نے فرمایا: السبیل الی الحج ، الزاد والراحلة (ترمذی ج ۱ ص ۱۰۰ تحقیق الاحوزی ج ۳ ص ۲۳۱) ترجمہ: حج بیت اللہ کی استطاعت سے مراد زاد را (تو شہر سفر) اور سواری (کا انتظام) ہے۔ ترمذی میں حضرت ابن عمر رضی ری سے یہ بھی مروی ہے کہ ایک شخص نے آنحضرت ﷺ سے پوچھا ما یوجب الحج؟ قال الزاد والراحلة (ایضاً) امام ترمذی نے فرض حج میں زاد و راحله کی شرط استطاعت کوہی جمہور علماء کا مسلک بتایا ہے۔ والعمل علیہ عند اہل العلم : ان الرجل اذا ملک زاداً و راحلة وجوب عليه الحج (ترمذی ص ۱۰۰ ج ۱) حضرت علی رضی اللہ عنہ سے روایت ہے آنحضرت ﷺ نے فرمایا: من ملک زادا و راحلة تبلغه الی بیت الله فلم یحج فلا علیه ان یموت یہودیاً او نصرانیاً (مشکوٰۃ شریف ج ۱ بروایت ترمذی) ترجمہ: جو شخص اس قدر زاد را (سفری خرچ) اور سواری کا مالک ہو جو اسے (حج کیلئے) بیت اللہ تک پہنچاوے (یعنی حج کرنے کی طاقت رکھتا ہو) اور (پھر بھی) وہ حج نہ کرے تو اس کے یہودی یا نصرانی ہو کر مر جانے

(اور بے حج کئے مرجانے میں کوئی فرق نہیں ہے۔

زادورا حلہ کی یہ متعدد احادیث محدثین کے ہاں سند اگرچہ ضعیف ہیں لیکن کثرت طرق کی بناء پر جملہ احادیث کا مضمون صحیح قرار دیا گیا ہے اسی مضمون کی مرفوع احادیث دیگر متعدد صحابہ نمثلاً حضرت ابن عباس<sup>رض</sup> (ابن ماجہ میں) حضرت انس<sup>رض</sup> (حاکم متدرک میں) حضرت عائشہ<sup>رض</sup>، جابر<sup>رض</sup>، عبد اللہ بن عمر و بن العاص<sup>رض</sup> اور عبد اللہ بن مسعود<sup>رض</sup> وغیرہ سے (دارقطنی میں) مردی ہیں۔ (دیکھئے اعلاء السنن ج ۱۰ ص ۶۔ البتایہ شرح ہدایۃ عینی ج ۲۳ ص ۱۲۵)

الغرض ان جملہ روایات میں آیت قرآنی "من استطاع اليه سبیلاً" کی شرح زاد راہ (تو شری سفر) اور راحلہ (سواری کے انتظام) سے کی گئی ہے۔ جو کہ حج فرض ہونے کیلئے بنیادی شرائط میں سے ہے اس کے بغیر حج فرض ہی نہیں ہوتا ہے۔

### حج کی نفس و وجوب اور وجوب ادا کی شرائط میں فرق

البتہ ان چھ شرائط (بیشمول زادورا حلہ) کے پائے جانے کے علاوہ بھی کچھ اور شرائط ہیں جن کا فرض شدہ حج کے وجوب ادا کیلئے پایا جانا ضروری ہے۔ ان دوسری قسم کی شرائط کو فقہاء شرائط وجوب ادا کہتے ہیں، جبکہ پہلی قسم کی شرائط ستہ کو شرائط نفس وجوب کہتے ہیں۔ دونوں قسم کی شرائط میں فرق یہی ہے کہ جب کسی مکلف شخص میں پہلی قسم کی تمام شرطیں پائی جائیں تو حج فرض ہو جاتا ہے اگر ان میں کوئی بھی ایک شرط نہ پائی جائے تو ایسے شخص پر حج بالکل فرض نہیں ہوتا۔ نہ خود ادا یا لیگی لازم اور نہ حج بدل کی وصیت کرنی لازم ہوتی ہے۔ لیکن اگر پہلی قسم کی جملہ شرائط کے ساتھ دوسری قسم کی

شرائط بھی پائی جائیں یعنی شرائط و جو布 حج اور شرائط و جو布 ادا سب کی سب پائی جائیں تو خود فریضہ حج ادا کرنا لازم ہے زندگی میں دوسرے سے حج بدل کرانے سے فرض ادانہ ہوگا۔ ہاں اگر پہلی قسم کی یعنی نفس و جو布 حج کی تمام شرائط پائی جائیں لیکن دوسری قسم یعنی وجوہ ادا میں سے کوئی شرط نہ پائی جاتی ہو تو پھر خود فریضہ حج ادا کرنا واجب نہیں ہوتا بلکہ ایسی صورت میں اپنی طرف سے کسی دوسرے شخص کو بھیج کر فی الحال حج بدل کرانا یا مرتبے وقت اپنے مال میں سے حج بدل کرانے کی وصیت رکھنا واجب ہوتا ہے۔ (شامی۔ عمدۃ الفقہ ملخصاً ص ۲۵)

### ادا میگی حج لازم ہونے کی شرائط کی تفصیلات

یعنی وہ شرائط جن کی وجہ سے حج کے جملہ اخراجات رکھنے والے مکفی شخص کو فریضہ حج خود ادا کرنا لازم ہو جاتا ہے۔ جمہور علماء کے ہاں اس کے لئے (۱) صحیح و تندرتی (۲) سلامتی بدن (تاکہ سفر کرنے اور افعال حج خود ادا کرنے پر قدرت و استطاعت ہو) شرط ہے یعنی سخت یا بمار یا اپا حج لنگڑا، اندھا یا مغلوج وغیرہ نہ ہو کیونکہ جب ایسے معدود شخص کو اپنے وطن میں چلانا مشکل ہے تو سفر حج پر جانے اور مراسم زینبیا کرنے پر کیسے قدرت ہوگی۔ (معارف القرآن مفتی محمد شفیع صاحب حج ص ۱۲۲)

اس قسم کے معدود افراد جو فرض حج کی مالی استطاعت رکھتے ہوں لیکن سخت بڑھاپے یا بماری وغیرہ کی بناء پر سفر کرنے سے قاصر ہیں یا لوگ اپنی زندگی میں حج بدل کرائیں یا فرض حج کی وصیت کر جائیں دونوں درست ہیں۔ (احکام القرآن تھانوی حج ص ۲۱)

## ”راستہ کا پُر امن“ ہونے کی تفصیلی وضاحت

ای طرح (۳) راستہ کا پُر امن ہونا بھی فریضہ حج کی ادائیگی واجب ہونے کیلئے شرط ہے پس اگر راستے میں بدمخنی ہو جان مال عزت نفس کا خطرہ ہو تو فریضہ حج کی ادائیگی کیلئے قدرت نہیں سمجھی جائے گی۔ (معارف القرآن ایضاً) کیونکہ یہ دونوں قسم کی شرائط استطاعت سبیل میں شامل قرار دی گئی ہیں۔ حدایہ میں ہے ولا بِكُلِّ عَامِنَ الطَّرِيقَ لَا نَ الْاسْتِطاعَةَ لَا تَشَبَّهَ دُونَهُ (ہدایہ حاص ۲۳۳) ترجمہ: راستہ کا پُر امن ہونا بھی ضروری ہے کیونکہ اس کے بغیر استطاعت ثابت نہیں ہوتی۔

چنانچہ جمہور ائمہؐ کے ہاں فریضہ حج کے سفر کے دوران اپنی جان، مال، عزت و آبرو پر غالب اطمینان ہونا بھی ضروری ہے۔ علامہ کاندھلویؒ اوجز میں مناسک نووی کے حوالہ سے لکھتے ہیں: اما الطریق فی شرط امنه فی ثلاثة اشیاء، النفس والمال والبعض فلا يجب على المرأة حتى تامن على نفسها (اوجز الملاک علی شرح مؤطرا امام مالک ح ص ۱۸۹) (سفر حج کیلئے) راستے میں تین امور میں اطمینان ہونا ضروری ہے۔ اپنی جان، مال اور عورت کی اپنی عزت و آبرو چنانچہ عورت جب تک اپنی عزت و آبرو کے بارے میں مطمئن نہ ہو اس پر فریضہ حج کی ادائیگی واجب نہیں ہے۔ شرح مہذب میں علامہ نوویؒ لکھتے ہیں:

شرط الامن في ثلاثة اشياء النفس والمال والبعض في حق النساء (بحواله البنائية شرح ہدایہ ح ص ۱۳۸) ترجمہ: امن اور اطمینان کی شرط تین چیزوں میں ضروری ہے جان، مال اور عورت کی عزت و ناموس میں۔

دکتور وہبۃ الزہلی ”الفقہ الاسلامی“ میں مکلف شخص کیلئے فریضہ حج کی ان دونوں قسم کی شرائط کو اس طرح بیان کرتے ہیں۔ قال الحنفیہ: الاستطاعة انواع ثلاثة: بدنیة و مالية و أمنیة اما الاول فھی صحة البدن فلا حج على المريض والزمن والمقدud والمفلوج والاعمى وان وجد فائدأ.....الح واما الشانی فھی ملک الزاد والراحلة .....الخ واما الثالث فھی ان يكون الطريق آمناً بغلبة السلامۃ ولو بالرشوة وامن المرأة با ان يكون معها ايضاً حرم ..... او زوج . (الفقہ الاسلامی وادلة حج ص ۲۳) استطاعت سبیل کی تین انواع ہیں، بدنیہ، مالیہ اور امنیہ، استطاعت بدن سے مراد صحت بدن ہے پس بیمار، اپاچ، لنگڑا، فانج زدہ اور نایبینا پر اگرچہ اپنا راستہ دکھانے والا ساتھ ہو ج کی ادا یگی فرض نہیں ہے۔ دوسری قسم کی استطاعت راستہ کا جملہ خرچہ اور سواری بر قدرت ہے۔ تیسرا قسم کی استطاعت یہ ہے کہ راستہ پر امن ہو سلامتی جان کا غالب گمان ہو اگرچہ ظالم احکام کو رشتہ دیکرہی سلامتی واطمینان حاصل ہو جائے۔ بیز عورت کو اپنی ناموس پر اطمینان ہو بایس طور کے عورت کے ساتھ اپنا شوہر یا حرم ہو۔

(ایضاً)

ان مختلف عبارات سے واضح ہوا کہ مکلف پر فریضہ حج کی ادا یگی واجب ہونے کیلئے تندرتی اور سلامتی بدن شرط ہے، نیز راستے کے پر امن ہونے کی شرط بھی بلا خلاف چاروں اماموں کے ہاں مجمع علیہ ہے چنانچہ دوران سفرج، تینوں امور یعنی جان، مال اور عورت کی عزت و ناموس کے محفوظ ہونے کا غالب اطمینان ہونا بھی ضروری ہے پس اگر کسی شخص یا قافلہ کو سفرج پر جانے میں اثناء راہ کسی اغواء ڈکیتی،

قزاقی یا ظالم حکمران کی گرفت یا عورت کو اپنی ناموس کی بے حرمتی کا خوف غالب ہو مثلاً کسی گذرگاہ پر بار بار کے لوٹ مار، اغوا و ڈیکیتی سے لوگوں کے دلوں میں خوف بیٹھ گیا ہو تو ایسے خوف زد لوگوں کیلئے فریضہ حج موخر کرنا جائز ہے تا آنکہ راستے کی امن وسلامتی یقینی ہو جائے لیکن اگر راستے کی بد امنی کی بناء پر ایسے افراد کو زندگی بھر میں حج کرنا ممکن نہ ہو تو حج بدل کی وصیت لازم ہے۔ (اعلاء السنن ج ۱۰ ص ۷، البحراۃ حج ۵۵۲ ص ۲)

### فرض حج کی ادا یا میں بلا عذر تا خیر کرنا سخت گناہ ہے۔

البتہ اس طرح کے کسی عذر کے بغیر ہی فریضہ حج میں تا خیر کرنا سخت گناہ ہے چنانچہ حضرت عبدالرحمٰن بن سابط رضی اللہ عنہ سے آنحضرت ﷺ کا یہ ارشاد منقول ہے کہ: من مات ولم يحج حجة الاسلام لم يمنعه مرض حابس او سلطان جائر او حاجة ظاهرة فليمتن على اى حال شاء يهوديا او نصراانياً (مشکوٰۃ حج، القری محب طبری ص ۶۷) ترجمہ: جس شخص کو ایسی یہماری لاحق نہ ہو جو زندگی میں حج کرنے سے روک دے یا ظالم بادشاہ کی طرف سے کوئی رکاوٹ نہ ہو یا واقعہ کوئی مجبوری حج کرنے میں حائل نہ ہو پھر بھی وہ فریضہ حج ادا کئے بغیر مرجائے تو اس کو اختیار ہے کہ چاہے یہودی ہو کر مرے یا عیسائی ہو کر مرجائے۔ (ایضاً) حدیث بالا کا یہی مضمون حضرت ابو امامہ باہلی رضی اللہ عنہ سے بھی مندرجہ میں منقول ہے۔ (اعلاء السنن ج ۱۰ ص ۸)

حضرت علی رضی اللہ عنہ سے آنحضرت ﷺ کا یہ ارشاد منقول ہے کہ: رسول

اللہ ﷺ نے فرمایا: جس شخص کے پاس سفر حج کے اس قدر ضروری مصارف اور سواری میسر ہو جو بیت اللہ تک اس کو پہنچا سکے اور پھر وہ حج کئے بغیر مر جائے تو کوئی فرق نہیں کہ وہ یہودی ہو کر مرے یا نصرانی ہو کر۔ اور یہ اس لئے کہ اللہ تعالیٰ کا ارشاد ہے کہ: اللہ تعالیٰ (کی رضا) کیلئے بیت اللہ کا حج فرض ہے ان لوگوں پر جو اس تک جانے کی استطاعت رکھتے ہوں۔ (تحفۃ الاحوزی مع سنن ترمذی ج ۳ ص ۲۳۰ باب،

ما جاء فی التغليظ فی ترك الحج مشکلۃ شریف (ج اص ۲۲۲)

حضرت عمر رضی اللہ عنہ سے یہ ارشاد مروی ہے کہ: کوئی فرق نہیں کہ وہ شخص یہودی ہو کر مرے یا نصرانی ہو کر مرے، چاہے یہودی ہو کر مرے یا نصرانی ہو کر مرے، چاہے یہودی ہو کر مرے یا نصرانی ہو کر۔ (آپ نے یہ کلمات اس شخص کیلئے تین دفعہ ذکر فرمائے) جو شخص جو فریضہ حج کی استطاعت رکھنے اور راستے کے پر امن ہونے کے باوجود حج کئے بغیر مر گیا۔ (القری فی محبت طبری ص ۶۷)

ان احادیث میں یہ واضح کیا گیا ہے کہ فرض حج پر جانے کی استطاعت رکھنے کے باوجود جو لوگ حج نہ کریں ان کا اس حالت میں مرتنا اور یہودی یا عیسائی ہو کر مرتنا گویا برابر ہے۔ (معاذ اللہ) یہ بالکل ایسی ہی وعدہ ہے کہ جیسے بے نمازی مسلمان کو کفر و شرک کے قریب کہا گیا۔

البته یہاں یہ یاد رکھنا چاہئے کہ ان احادیث کے بارے میں علماء کرام کی تحقیق یہی ہے کہ حج کی استطاعت کے باوجود بلا اذر حج کئے بغیر مر نے والا اخت肯ہ گار تو ہے لیکن اس سے کوئی یہودی یا کافرنہیں ہوتا البته فرضیت حج کا انکار کرنے والا کافر ہے۔ (القری لقادم الْقُرْی فی محبت طبری ص ۶۷) نیز ان احادیث سے

یہ بھی معلوم ہوا کہ اگر کوئی شخص حج فرض ہونے کے بعد کسی شدید بیماری یا جسمانی معدود ریاست پر عورت قریب الولادت ہونے یا بچے کو دودھ پلانے یا معدود ریاست پر عورت قریب الولادت ہونے کے بعد کسی شدید بیماری یا جسمانی نہ ہو سکے یا راستے میں سخت بدامنی اور خوف ہونے ..... جیسے مجبوریوں کی بناء پر فریضہ حج پر نہ جاسکے تو حدیث مذکور کی اس وعید کا مستحق نہ ہو گا۔ (اعلاء السنن ملخصان ۱۰ ص ۸۷)

### عورت کی عزت نفس کی حفاظت کیلئے محرم ہونا شرط ہے۔

الفرض حج کی فوری ادائیگی لازم ہونے کیلئے دیگر شرائط کی طرح تندرتی سلامتی بدن اور راستہ کا پر امن ہونا بھی ضروری ہے یہ جملہ شرائط مرد و عورت دونوں کیلئے کیساں ہیں۔ خصوصاً آخری شرط ”راستہ کا پر امن ہونا“ عورتوں کیلئے زیادہ اہم ہے چنانچہ عورت کیلئے بھی اپنی ذات اور عزت و ناموس کے بارے میں خاطر خود اطمینان ہونا ضروری ہے اگر سفر حج میں تنہا (بلامحرم) جانے سے کسی بے عزتی کا خوف غالب ہو تو فریضہ حج میں عورت بھی دیگر معدود رین کی طرح تاخیر کر سکتی ہے چونکہ محرم یا شوہر کے بغیر تنہا سفر کرنے میں عورت کے ساتھ اس خدشہ کا غالب امکان ہوتا ہے اس لئے جمہور فقهاء اسلام نے (صریح احادیث صحیحہ کی بناء پر) عورت کے ہمراہ اس کا محرم یا شوہر ہونا ضروری فرار دیا ہے۔

### فرض حج کے علاوہ تمام سفروں میں محرم ہمراہ ہونا لازم ہے۔

چنانچہ اس بارے میں کسی بھی عالم کا اختلاف نہیں کہ فرض حج کے سوا ہر قسم

کے دینی و دینی اغراض کے سفر میں عورت کے ہمراہ اس کا کوئی حرم یا شوہر ہونا لازم اور ضروری ہے حرم یا شوہر کے بغیر سفر کرنا خواہ عمرہ یا تفلی حج ہی کا ہو حرام اور ناجائز ہے۔ علامہ نوویٰ شرح مسلم میں لکھتے ہیں: **قال الجمهور : لا يجوز لها الخروج (لحج التطوع وسفر الزيارة والتجارة ونحو ذلك من الاسفار التي ليست بواجبة) الامع زوج او حرم لا حاديث الصحيحه (شرح مسلم نوویٰ حج ۸۵ ص)**

ترجمہ: جمہور ائمہ اسلام کہتے ہیں کہ عورت کیلئے گھر سے کسی سفر (خواہ فلی حج یا عمرہ ہو یا زیارت و تجارت ہو یا اس کے علاوہ کوئی بھی سفر) میں بغیر شوہر یا حرم کے نکانا احادیث صحیحہ میں ممانعت کی بناء پر جائز نہیں ہے۔ (شرح مسلم نوویٰ) علامہ بدر الدین عینی الحنفی البنا یہ میں لکھتے ہیں کہ: و اتفقوا على انها لاتخرج بغیر حرم في غير الفرض (البنا یہ شرح بدایہ ح ۱۲۹ ص) ترجمہ: جمہور ائمہ کرامہ اس بات پر اجماع و اتفاق ہے کہ فرض حج کے علاوہ کسی بھی سفر شرعی میں عورت کو بغیر حرم نکانا حرام ہے۔

ای طرح دیگر فقہاء و محدثین نے بھی تصریح کی ہے کہ فرض حج کے سواد گیر دینی اسفار میں حرم یا شوہر کا ہمراہ ہونا بالاجماع سب کے ہاں ضروری ہے۔

### فرض حج میں حرم ہمراہ ہونے میں ائمہ کرامہ کے مساکن

البتہ فرض حج کے سفر کیلئے حرم ساتھ ہونا ضروری ہے یا نہیں اس میں ائمہ کا قدرے اختلاف ہے بعض نے حرم یا شوہر ہمراہ ہونے کو ضروری قرار نہیں دیا جبکہ اکثر

ائمه و فقهاء اور محدثین نے دیگر سفروں کی طرح فرض حج کے سفر کیلئے بھی حرم یا شوہر ہمراہ ہونے کو شرط اور ضروری قرار دیا ہے۔ چنانچہ ائمہ کے اس اختلاف کو علامہ ابن رشد مالکی بدایۃ المجتهد میں اس طرح بیان کرتے ہیں۔ اختلفوا هل من شرط الوجوب على المرأة ان يكون معها زوج او محرم منها .....

وقال ابو حنیفة واحمد رحمهما الله وجماعۃ ان وجود ذی المحرم و مطاوعته لها شرط فى الوجوب (بدایۃ المجتهد)  
ترجمہ: ائمہ میں اس بارے میں اختلاف ہے کہ کیا فرض حج کی فوری ادائیگی میں عورت کیلئے شوہر یا اس کا حرم رشتہ دار ہمراہ ہونا شرط ہے۔ چنانچہ امام مالک اور امام شافعی کہتے ہیں کہ حرم یا شوہر ہونا شرط نہیں ہے عورت ”قابل اعتماد خواتین حج گروپ“ کیا تھی بھی حج کیلئے جاسکتی ہے، البته امام عظیم ابوحنیفہ اور امام احمد کہتے ہیں کہ عورت کیسا تھا حرم یا شوہر ہونا شرط ہے۔

نیز علامہ نووی شرح مسلم میں رقطراز ہیں کہ : قال مالک واوزاعی والشافعی رحمہم اللہ تعالیٰ فی المشہور عنہ لا يشترط المحرم بل يشترط الامن على نفسها قال اصحابنا يحصل الامن بزوج او محرم او نسوة ثقات ولا يلزمها الحج عندنا الا باحد هذه الاشياء .....  
وهو المشہور من نصوص الشافعی وجماهیر اصحابه (شرح مسلم نووی) ج ۵ ص ۸۸

ترجمہ: امام مالک، اوزاعی اور مشہور روایت کے مطابق امام شافعی رحمہم اللہ تعالیٰ کے ہاں حرم شرط نہیں ہے بلکہ عورت کا اپنی ذات کے بارے میں خاطر خواہ

اطمینان ہونا شرط ہے ہمارے اصحاب شافعیہ کا کہنا ہے کہ عورت کو یہ اطمینان اپنے شوہر یا حرم یا ثقہ اور معتمد عورتوں کی جماعت ہمراہ ہونے سے ہو سکتا ہے اس لئے ان تین میں سے کسی ایک کی رفاقت میسر ہونے پر ہی حج کی ادا یگی لازم ہوگی۔ امام شافعیؓ اور ان کے اصحاب کے نصوص کے مطابق یہی روایت ان سے مشہور ہے۔

### مالکی اور شافعی مسلک کی تفصیل

علامہ ابن رشد مالکیؓ اور علامہ نوویؓ کے مذکورہ بالا بیان سے واضح ہوا کہ بعض فقهاء کے ہاں فریضہ حج کی فوری ادا یگی کیلئے عورت کے ہمراہ حرم یا اس کا شوہر ہونا شرط نہیں بلکہ اس کے بغیر بھی عورت پر فریضہ حج کی ادا یگی لازم ہوگی بشرطیکہ عورت کا یہ سفر راجح ایسے ثقہ رفقاء کے ساتھ ہو جن میں قابل اعتماد عورتوں بھی ہوں ان حضرات ائمہؑ کے ہاں سفر حج کے دوران عورت کو اپنی عزت و ناموس کے بارے میں خاطر خواہ اطمینان ہونا ضروری ہے خواہ عورت کو یہ اطمینان اپنے کسی حرم رشتہ دار یا شوہر ساتھ ہونے کی وجہ سے ہو یا عورتوں کی قابل اعتماد ثقہ جماعت ساتھ ہونے ہی سے حاصل ہو۔ حرم یا شوہر ہی ساتھ ہونا شرط نہیں ہے یہی امام شافعیؓ کی مشہور روایت اور امام مالکؓ و اوزاعیؓ کا مسلک ہے۔

امام شافعیؓ کی اس مشہور روایت کے مطابق ”نسوۃ ثقات“ (قابل اعتماد خواتین کا حج گروپ) ”شرط ہے (اگرچہ اس شرط پر موصوف کے پاس کوئی بھی شرعی دلیل نہیں جیسا کہ عنقریب آئے گا انشاء اللہ) پھر ثقات کی تشریح میں امام شافعیؓ سے مختلف روایات ہیں بقول علامہ عسقلانیؓ حاجن عورت کے سوا کم از کم تین دیندار ثقة عورتوں کا گروپ ہونا ضروری ہے جبکہ علامہ ہی کے بقول حاجن عورت سمیت تین

دیندار خواتین کا ہونا بھی کافی ہے کتاب الام میں امام شافعیؓ کی تصریح ہے کہ ایک ثقہ عورت بھی ساتھ ہو تو کافی ہے یہی شرح مہذب اور شرح مسلم میں علامہ نوویؒ نے بھی لکھا ہے۔ پس اگر قابل بھروسہ ایک خاتون بھی ساتھ ہو سکتی ہو تو عورت پر حج لازم ہوگا اور فرض حج کی ادائیگی میں تاخیر کرنا جائز نہ ہوگا۔ امام نوویؒ لکھتے ہیں: و قال البعض يلزمها بوجود امرأة واحدة ثقة (شرح مسلم نوویؒ حج ص ۸۹) بعض شافعیؓ علماً کا کہنا ہے کہ ایک دیندار معتمد عورت بھی ہمراہ چانے کیلئے میسر ہو تو حج کی فوری ادائیگی لازم ہے۔ حافظ الدنیا علامہ ابن حجر عسقلانیؓ کے بقول عورت کو اپنی ذات پر اطمینان ہو تو تنہا بھی سفر حج کر سکتی ہے۔ فتح الباری میں لکھتے ہیں: وفي قول عورت الكرايبسی وصححه في المذهب تسافر وحدتها اذا كان الطريق آمناً وهذا كله في الواجب من حج او عمرة (فتح الباري حج ص ۷۳ مص ۵۵)

علامہ کرابیسیؓ کے مطابق امام شافعیؓ کا ایک قول جس کو امام نوویؒ نے مہذب میں صحیح قرار دیا ہے یہ ہے کہ اگر راستہ میں (دوران سفر حج) امن ہو تو عورت تنہا بھی سفر حج کر سکتی ہے لیکن (محرم کے بغیر ثقہ عورتوں کے گروپ یا تنہا عورت کا سفر) یہ صرف نرض حج یا واجب عمرہ میں ہے۔ (نفلی حج عمرہ میں محرم کے بغیر بہر صورت سفر جائز نہیں۔)

بہر حال عورت کے سفر حج کے بارے میں امام شافعیؓ کی یہ مختلف روایات ہیں جن کے بارے میں مزید کلام آگے آئے گا۔



## حنبلی مسلک

اس بارے میں امام احمدؓ کا مسلک یہ ہے کہ محروم یا شوہر میسر نہ ہونے کی صورت میں عورت پر حج فرض ہی نہیں ہوتا، خواہ سفری مسافت کم ہو یا زیادہ۔ چنانچہ اگر حج کی ادائیگی کیلئے محرم موجود نہ ہو یا محرم اور شوہر ساتھ جانے کیلئے تیار نہ ہوں یا اس قدر خرچ مانگتے ہوں کہ عورت ادا کرنے پر قادر نہ ہو تو امام احمدؓ کے ہاں عورت پر حج واجب ہی نہیں ہوتا ہے کیونکہ شرعاً عورت کو محرم یا شوہر کے بغیر سفر کرنے کی ممانعت کروائی گئی ہے۔ لہذا عورت تب ہی صاحب استطاعت سمجھی جائیگی جب محرم یا شوہر ہمراہ جانے کیلئے میسر ہو۔ چنانچہ موقن ابن قدامہ حنبلي المغنی میں لکھتے ہیں کہ ظاهره ان الحج لا يجب على التي لا محروم لها وقد نص عليه احمد فقال ابو داؤد : قلت لاحمد : امرأة موسرة لم يكن لها محروم هل يجب عليها الحج ؟ قال : لا وقال ايضاً ان المحروم من السبيل ..... (المغنی لابن قدامہ ح ۳۲ ص ۱۹۲ طبع بیروت) ترجمہ: ظاہری نص یہی ہے کہ ایسی عورت پر حج واجب نہیں ہوتا جس کا کوئی محروم نہ ہو، اسی کی تصریح امام احمد بن حنبلؓ نے فرمائی ہے، چنانچہ امام ابو داؤد فرماتے ہیں، میں نے امام احمدؓ بن حنبل سے پوچھا کہ ایک مالدار عورت جس کا کوئی محروم یا شوہر نہیں کیا اس پر حج واجب ہوگا؟ فرمایا: نہیں۔ نیز فرمایا کہ محروم یا شوہر میسر ہونا استطاعت سبیل میں شامل ہے۔ یہی قول حسن بصریؓ، ابراہیم نجفیؓ، اسحاق بن راہویؓ، ابن المندزؓ اور جملہ اصحاب رائے کا ہے۔

امام احمدؓ کی اس تصریح سے بظاہر معلوم ہوتا ہے کہ محروم نہ ہونے کی صورت

میں حج فرض ہی نہیں ہوتا ہے جیسے زادورا حلہ کے بغیر حج فرض نہیں ہوتا۔ پس محرم کی شرط نفس و جوب کی شرط ہوئی، چنانچہ امام احمدؓ سے ایک روایت یہی ہے کہ یہ نفس و جوب کی شرط ہے اسی لمرح کی ایک روایت امام عظیم ابوحنیفہ رحمۃ اللہ علیہ سے بھی ہے۔ (اعلاء السنن ج ۱۰ ص ۶) امام احمدؓ سے دوسری روایت یہ ہے کہ محرم کی شرط و جوب ادا یعنی فوری ادا یگی لازم ہونے کیلئے ہے۔ و عن احمد ان المحرم من شرائط لزوم السعی دون الوجوب فمتى فاتها الحج بعد كمال الشرائط بموت او مرض لا يرجى برأه اخرج عنها حجة ..... وانما المحرم لحفظها (المغني ج ۳ ص ۱۹۲ طبع بیروت) ترجمہ: امام احمدؓ سے دوسری روایت ہے کہ محرم کی شرط سعی الی الحج یعنی سفر حج پر نکلنے کیلئے ہے نہ کہ حج فرض ہونے کیلئے چنانچہ نفس و جوب کی شرائط مکمل ہونے کے بعد اگر بیماری یا انتقال یا محرم نہ ہونے (یا اور کوئی عذر شرعی) کی بناء پر حج پر نہ جاسکا تو فریضہ حج سے عہدہ برآنہ ہو سکے گا ( بلکہ اس کے ذمہ فرض حج باقی رہے گا۔) لہذا حج بدل کی وصیت لازم ہوگی کیونکہ محرم ساتھ ہونے کی شرط صرف حفاظت ناموس کے خاطر ہے۔

موفق ابن قدامةؓ کی تصریح کے مطابق امام احمدؓ کی صحیح روایت یہی ہے کہ محرم نفس و جوب کی شرط نہیں بلکہ و جوب ادا کی شرط ہے، نیز امام عظیم ابوحنیفہؓ اور صاحبینؓ یعنی امام ابو یوسفؓ اور امام محمدؓ کی ظاہر الروایت بھی یہی ہے کہ محرم ہونا و جوب ادا کی شرط ہے (احکام القرآن للجصاص ج ۲ ص ۳۱۔ اعلاء السنن ج ۱۰ ص ۶)



## جمہور حنفیہ کا مسلک

جمہور حنفیہ کا مسلک اس بارے میں یہ ہے کہ مکہ مکرمہ سے تین دن (یا ۷۷ کلومیٹر) کی دوری پر رہنے والی عورت کیلئے شوہر یا حرم کے بغیر سفر حج پر جانا حرام ہے کیونکہ فریضہ حج کی ادائیگی کیلئے سفر میں عورت کیساتھ حرم ہونا شرط ہے۔ چنانچہ فقہ حنفیہ کی معتبر تین کتاب ہدایۃ اور اس کی شرح البناۃ میں علامہ عینیؒ کی قصر ترجیح ہے کہ وی یتبر فی المرأة ان یکون لها حرم تحج به او زوج ولا یجوز لها ان تحج بغيرهما اذا كان بينهما وبين مکه مسيرة ثلاثة ايام (ہدایۃ حج ص ۲۳۳) ترجمہ: عورت کیلئے ضروری ہے کہ وہ خاوند یا اپنے حرم کے ہمراہ سفر حج میں جائے۔ اگر اس کے گھر اور مکہ مکرمہ کے درمیان تین دن یا زائد کا سفر ہوتا سکے۔ خاوند یا حرم کے بغیر حج کرنا جائز نہ ہوگا۔ وہ شرط الاداء دون الوجوب وہ قال احمد و هو الصحيح ..... (البناۃ ح ۱۲۸ ص ۲۳) علامہ محب الدین طبری (توفی ۶۹۲ھ) لکھتے ہیں کہ اختلاف العلماء فی اعتبار ذی المحرم فجعله ابو حنیفة من جملة الاستطاعة و وافقه اصحاب الحديث وهو قول النخعی والحسن البصري وبه قال الشوری واحمد و هو احد قولی الشافعی (القریب طبری شافعی حص ۰۷۔ کذا فی نیل الا و طارش کافی ح ۲۳۵) ترجمہ: عورت کیلئے حرم کی شرط معتبر ہونے میں ائمہؒ نے اختلاف کیا ہے امام ابوحنیفہؓ نے حرم ہونے کو استطاعت کے جملہ شرائط میں سے ایک شرط قرار دیا ہے، جملہ محدثینؓ نے ان کی ہی موافقت کی ہے۔ اور یہی قول نجعی، حسن بصریؓ، کا ہے،

سفیان ثوری<sup>ؓ</sup>، امام احمد<sup>ؓ</sup>، اسحاق بن راہویہ<sup>ؓ</sup> نے بھی اسی کو اختیار کیا ہے۔ امام شافعی<sup>ؓ</sup> کی ایک روایت بھی یہی ہے۔

حنفی مسلک کے مطابق مکہ مکرمہ سے مسافت سفر کی مقدار دوری پر رہنے والی مالدار عورت پر فریضہ حج کی ادا یگی تب ہی لازم ہوگی جب اس کا حرم یا شوہر ساتھ جانے کیلئے میسر ہو چنانچہ اگر حرم میسر نہیں یا حرم یا شوہر تو ہے لیکن عورت کو صرف اپنے مصارف حج ہیں اپنے حرم یا شوہر کے مصارف حج برداشت نہیں کر سکتی تو اس کیلئے شرعی حکم یہی ہے کہ ادا یگی حج کی شرط (حرم) نہ پائے جانے کی بناء پر وہ انتظار کرتی رہے تا آنکہ حرم کا بندوبست ہو جائے یا حرم کے اخراجات کا بندوبست ہو جائے۔ اگر زندگی بھر حرم کا بندوبست نہ ہو سکے تو اس کیلئے ضروری ہے کہ مرنے سے قبل یا حج بدل کرائے یا حج بدل کی وصیت کر جائے تاکہ لو حقین اس کی طرف سے حج بدل کر اسکیں جیسا کہ ..... معذورین، مثلًا نابینا، لنگڑا، یا مفلونج، یا کمزور بوزٹھے شخص جو زادور احلہ (مصارف حج) رکھتے ہوں کا یہی حکم ہے کہ اگر فریضہ حج پر خود جانے کی طاقت نہیں تو زوال عذر تک یہ معذورین بھی انتظار کریں ورنہ حج بدل پر دوسرے کو بھیج دیں یا مرنے سے قبل وصیت کر جائیں یہی جمہور حقيقة اور حنابلہ کا مسلک ہے کیونکہ فرض حج کی فوری ادا یگی لازم ہونے کیلئے جس طرح تدرستی، سلامتی بدن اور راستہ کا پر امن ہونا ضروری ہے اسی طرح عورت کیلئے حرم ہونا بھی شرط ہے اور استطاعت سبیل میں شامل ہے چنانچہ علامہ محب طبری<sup>ؓ</sup> کی القری لقادم القری میں یحیی بن عیار کا بیان ہے کہ علاقہ ری والوں میں سے ایک عورت نے اس وقت کے مشہور تابعی عالم حضرت ابراہیم بن حنفی<sup>ؓ</sup> کو لکھا کہ میں ایک مالدار عورت ہوں مجھ پر حج فرض ہے

ابھی تک میں نے فریضہ حج ادا نہیں کیا ہے میرے ساتھ کوئی محرم نہیں ہے میرے لئے کیا حج پر جانا واجب ہے؟ جواب میں ابراہیم بن حنفی نے لکھا: انک ممن لم يجعل الله له سبیل (القرآن ص ۶۹)

ترجمہ: آپ کیلئے اللہ تعالیٰ نے ابھی (استطاعت حج کی) سبیل پیدا نہیں ہے۔ فرمائی۔ (لہذا حج کی ادا یگی فرض نہیں ہے۔)

ای طرح حسن بصری تابعی سے ایسی ہی ایک مادر عورت کے متعلق پوچھا گیا جس کا نہ کوئی محرم ہے کیا وہ تنہ فریضہ حج پر جاسکتی ہے؟ قال : لاتحج الا مع ذی محرم (ایضاً) فرمایا: نہیں وہ محرم (یا نکاح کر کے اپنے شوہر) ہی کے ساتھ حج پر جائے۔

امام ترمذی سنن ترمذی میں اس مادر عورت کے متعلق جس کو سفر حج کیے میسر نہیں فرماتے ہیں: لا يجب عليها الحج لأن المحرم من السبيل (تحفۃ الاحوزی حج ۳۷ ص ۳۷) بعضے اہل علم کا مسلک ہے کہ اس پر حج (پر جانا) فرض نہیں ہوگا کیونکہ محرم ہونا استطاعت سبیل میں شامل ہے۔

مذاہب ائمہؑ کی اس تفصیل سے با آسانی اندازہ لگایا جاسکتا ہے کہ ایک آدھ امام کے سوا جملہ محمد شینؑ و ائمہ گرام اس بات کے قائل ہیں کہ فریضہ حج کے سفر میں بھی عورت کے ہمراہ محرم یا شوہر ہونا شرط اور استطاعت سبیل میں داخل ہے محرم کے میسر نہ ہونے کی صورت میں حج پر جانا نہ ہی لازم اور نہ ہی جائز ہے۔ لہذا محرم یا شوہر کے بغیر عورتوں کو علی الاطلاق کسی قسم کا سفر کرنا ناجائز اور حرام ہے، خواہ عورت جو اس ہو یا بوڑھی، سفر چھوٹا (مثلاً ۸۰ کلومیٹر) ہو یا بڑا۔ کسی بھی حالت میں تنہ سفر حرام ہے کیونکہ

متواتر المعنی احادیث میں آنحضرت ﷺ نے ختن منع فرمایا ہے۔

### محرم کے بغیر سفر کی ممانعت احادیث رسول ﷺ کی روشنی میں

(۱) چنانچہ بخاری و مسلم میں حضرت ابن عمرؓ کی روایت ہے کہ آنحضرت ﷺ نے فرمایا: ان النبی ﷺ قال: لاتسافر المرأة ثلاثة أيام الامع ذى محرم (صحیح بخاری باب فی کم تقصیر الصلاة بحواله فتح الباری ج ۲۳ ص ۲۷۲)

ترجمہ: کوئی عورت بغیر محرم کے تین دن (تین مرحل) کا سفر نہ کرے۔

(۲) صحیح مسلم میں حضرت ابو سعید خدراؓ سے روایت ہے کہ رسول اللہ ﷺ نے ارشاد فرمایا: قال رسول الله ﷺ : لا يحل لامرأة تؤمن بالله واليوم الآخر ان تسافر سفراً يكون ثلاثة أيام فصاعدًا إلا ومعها ابوها او اخوها او زوجها او ابنها او ذومحرم منها (صحیح مسلم باب سفر المرأة)

ترجمہ: جس عورت کا اللہ کی ذات اور روز قیامت پر ایمان ہواں کو تین دن یا اس سے زائد اپنے والدیا بھائی یا شوہر یا بیٹا یا کوئی بھی اپنا محرم ہمراہ لئے بغیر سفر کرنا جائز نہیں ہے۔

(۳) صحیح مسلم میں حضرت ابن عمرؓ سے متعدد طرق سے یہ مروی ہے کہ: عن ابن عمر عن النبی ﷺ قال: لا يحل لامرأة تؤمن بالله واليوم الآخر تسافر ثلاثة ليال إلا ومعها ذو محرم (ال ايضاً بحواله شرح نوويٰ ص ۸۷ ج ۵ طبع بیروت)

ترجمہ: جو عورت اللہ اور قیامت پر ایمان رکھتی ہواں کو اپنے محرم کے بغیر تین

دن کا سفر کرنا حلال نہیں ہے۔

(۴) صحیح بخاری میں حضرت ابن عباسؓ کی روایت ہے آنحضرت ﷺ نے ارشاد فرمایا کہ: لاتسافر المرأة الا مع ذى محرم ولا يدخل عليها رجل الا ومعها محرم (صحیح بخاری باب حج النساء مع فتح الباری ج ۲ ص ۵۵۳ ترجمہ کوئی عورت محرم کے بغیر سفر نہ کرے اور کوئی مرد کسی عورت کی ساتھ اس کے محرم کے بیرون خلوت میں نہ ہو۔

(۵) صحیح بخاری و مسلم میں حضرت ابو ہریرہؓ کی روایت ہے کہ عن النبی ﷺ قال : لا يحل لامرأة ان تسافر ثلاثاً الا ومعها ذو محرم منها (شرع مسلم باب سفر المرأة مع محرم ج ۵ ص ۹۰ طبع بیروت) کسی عورت کیلئے اپنے محرم کے بغیر تین دن کا سفر کرنا جائز نہیں ہے۔

(۶) مجمع الزوائد میں حضرت عدی بن حاتمؓ سے روایت ہے کہ قال رسول الله ﷺ: لاتسافر المرأة فوق ثلات الا مع ذى محرم (رواہ ج ۳ ص ۲۸۹) کوئی عورت تین دن سے زیادہ بغیر محرم کے سفر نہ کرے۔

ان جملہ احادیث صحیحہ میں صراحةً عورت کی ساتھ عورت کو بلا حرم سفر کرنے کا ممانعت مذکور ہے۔ چنانچہ اسی مضمون کی بہت سی دیگر احادیث صحاح ستہ و دیگر کتب حدیث میں متعدد اور متواتر المعنی سندوں سے مروی ہیں۔ مثلاً ابو داؤد شریف manusك باب المرأة تحجج بغیر محرم ..... ترمذی شریف الرضاع ..... مند احمد بن حنبل ج ۲ ص ۲۵۰، ابن ماجہ manusك باب المرأة تحجج بغیر ولی ص ..... مجمع الزوائد حشیشی ج ۳ ص ۲۸۹، حدیث نمبر ۲۸۷ اور غیرہ۔

## ان احادیث میں مدت سفر کے اختلاف کی وضاحت

البتہ ان مذکورہ بالامام احادیث میں عورت کو تین دن کی مسافت تک بلا محرم (تہا) سفر کرنے کی ممانعت ہے جبکہ صحیح بخاری و مسلم وغیرہ کی بعض روایات میں دو دن اور بعض میں ایک دن اور ابو داؤد کی حدیث میں ایک برید (یعنی ۱۲ میل شرعی کی مسافت تک بھی بلا محرم سفر کرنے کی ممانعت ہے۔ مثلاً حضرت ابو ہریرہؓ کی اس روایت بخاری میں ایک دن کا ذکر ہے۔ قال رسول الله ﷺ : لا يحل لامرأة تؤمن بالله واليوم الآخر أن تصافر مسيرة يوم وليلة ليس معها حرماء وفي رواية لمسلم إلا مع ذي محرم عليها (بخاري كتاب تقصير الصلاة بحواله فتح الباري ج ۳ ص ۲۷۸۔ مسلم شرح نووي ج ۵ ص ۹۱)

صحیح بخاری میں حضرت ابو سعید خدریؓ کی روایت میں دو دن رات کا ذکر ہے ان ابا سعیدؓ قال اربع سمعتهن من رسول الله ﷺ فاعجتنى و آنقتنى ان لا تصافر امرأة مسيرة يومين ليس معها زوج او ذو محرم (صحیح بخاری باب حج النساء) ترجمہ: حضرت ابو سعیدؓ فرماتے ہیں کہ میں نے رسول اللہ ﷺ سے چار باتیں سنی تھیں اور چاروں مجھے پسند آئیں حضور ﷺ نے محرم یا شوہر کے بغیر عورت کو دو دن کا سفر کرنے سے (بھی) منع فرمایا ہے۔

سنن ابو داؤد میں حضرت ابو ہریرہؓ کی روایت میں ایک برید کا ذکر ہے۔

قال رسول الله ﷺ : لا تصافر المرأة بريداً إلا مع ذي محرم (بحوالہ عمدة القاری ج ۵ ص ۳۸)

حضرت ﷺ نے فرمایا کہ کوئی بھی عورت محرم کے بغیر ایک برید کا

سفر بھی نہ کرے۔

اس قسم کی دیگر احادیث حضرت ابن عمر<sup>رض</sup>، ابن عباس<sup>رض</sup>، اور ابوسعید خدری<sup>رض</sup> وغیرہ سے بھی مروی ہیں۔ علامہ نووی<sup>رحمۃ اللہ علیہ</sup> نے ان جملہ روایات کو اس طرح بیان کیا ہے۔ قوله

(۱) لا تسافر المرأة ثلاثة الا ومعها ذو محرم (۲) وفي رواية فوق  
 ثلاث (۳) وفي رواية ثلاثة (۴) وفي رواية لا يحل لامرأة تؤمن بالله  
 واليوم الآخر تسافر مسيرة ثلاث ليال الا ومعها ذو محرم (۵) وفي  
 رواية لا تسافر المرأة يومين من الدهر الا ومعها ذو محرم منها او  
 زوجها (۶) وفي رواية نهى ان تسافر المرأة مسيرة يومين (۷) وفي  
 رواية لا يحل لامرأة مسلمة ان تسافر مسيرة ليلة الا ومعها ذو حرمة  
 منها (۸) وفي رواية لا يحل لامرأة تؤمن بالله واليوم الآخر تسافر  
 مسيرة يوم الا مع ذى محرم (۹) وفي رواية مسيرة يوم وليلة (۱۰)  
 وفي رواية لا تسافر امرأة الا مع ذى محرم ..... هذه روایات  
 مسلم (۱۱) وفي رواية ابی داؤد لا تسافر بریداً او البرید مسيرة  
 نصف يوم . (شرح مسلم نووی باب سفر المرأة مع محرم الى حج  
 وغيره ج ۵ ص ۷۸ طبع بیروت) طبرانی میں ابن عباس<sup>رض</sup> کی روایت میں تین میل کا ذکر  
 بھی ہے لا تسافر المرأة ثلاثة امیال الا مع زوج او ذی محرم (نیل  
 الا وطار شوکائی ح ۲۳۵ ص ۲۳۵)

ان احادیث میں پہلی دس احادیث سب صحیح مسلم میں ہیں۔ اور بعضے صحیح

بخاری کتاب تقصير الصلاة اور کتاب جزاء الصيد میں موجود ہیں۔

## مدت سفر کے اس اختلاف میں تین قسم کی احادیث

یہ جملہ احادیث ممانعت سفر کے لحاظ سے تین طرح کی ہیں۔

اول: وہ احادیث جن میں کسی خاص مدت سفر کے ذکر کے بغیر ہی ہر قسم کے

چھوٹے بڑے سفر کی ممانعت ہے۔

دوم: وہ تمام احادیث جن میں تین دن سے کم کی مسافت کے سفر کی ممانعت

کا ذکر ہے۔

سوم: وہ احادیث جن میں تین دن یا اس سے زائد مدت سفر میں عورت کو بلا

محرم نکلنے کی ممانعت ہے۔ یہی تیری نوع کی روایات سند اقویٰ ترین اور متواتر ہیں

(اعلاء السنن ص ۹۰، ج ۱۰، طبع ادارۃ القرآن کراچی)

## ان احادیث سے دو اہم فوائد

نتیجہ کے طور پر اول تو ان جملہ احادیث کے عموم سے ہر طرح کے سفر (مثلاً

تفہیح، طلب علم، زیارت و تجارت یا ملازمت، دعوت و تبلیغ اور حج و عمرہ وغیرہ سب)

میں عورت کیسا تھا اپنا محروم یا شوہر ہونا ضروری معلوم ہوا جیسا کہ یہی حنفیہ کا مسلک

ہے۔

دوم یہ کہ ان احادیث میں بعض میں صراحة ہے کہ تین دن یا اس سے

زاد کے سفر میں محروم ہونا لازم ہے جس کے مفہوم خلاف سے تین دن یا تین مراحل

سے کم کے سفر میں محروم کے بغیر عورت کا نکلنا جائز معلوم ہوا۔ جیسا کہ فقہ حنفیہ کی مشہور

ترین کتاب ہدایہ میں ہے کہ ”عورتوں کو بغیر خاوند یا محروم کسی ایسی جگہ کا سفر کرنا مباح

وجائز ہے جس کی مسافت سفر شرعی تین دن (یعنی تین مراحل یا ۲۸ میل مساوی ۷۷ کلومیٹر) سے کم ہو۔ (حدایہ (ج اص ۲۳۳) لہذا ”ثلاثۃ ایام“ والی احادیث سے تین دن سے کم کا سفر جائز ہوا۔

### تیسرا قسم کی احادیث سے پہلی دو قسم کی احادیث کا تعارض

لیکن ان میں بعض دیگر احادیث سے دو دن اور بعض سے ایک دن اور بعض سے ایک برید (یعنی ۱۲ میل شرعی) اور بعض احادیث میں تین میل (کذافی نہیں الا وطار) تک کا سفر بھی عورت کیلئے بغیر محرم کے منوع ہونا معلوم ہو رہا ہے۔ نیز کہ پہلی قسم کی روایات سے معمولی سفر میں بھی بلا محرم نکلنے کی ممانعت معلوم ہوتی ہے اس لحاظ سے تیسرا قسم یعنی ”ثلاثۃ ایام“ والی احادیث سے پہلی قسم (یعنی بلا تحدید والی احادیث) بلا تحدید اور دوسری قسم (یعنی ”مادون الثالث“ والی احادیث کا تعارض) ہوا جس کا حل ان شاء اللہ عنقریب آئے گا۔

### متعارض احادیث میں ائمہؑ کی ترجیح

چنانچہ احادیث بالا میں اس اختلاف کی بناء پر ائمہؑ مجتهدین کی آراء میں بھی اختلاف ہوا ہے کہ کس قدر مسافت سفر کی دوری کیلئے عورت کے ساتھ محرم ہونا ضروری ہے۔ اکثر ائمہؑ حضرات نے چھوٹے بڑے ہر سفر میں محرم ہونا ضروری قرار دیا ہے امام احمد بن حنبلؓ کی مشہور روایت یہی ہے اور امام شافعیؓ اور امام مالکؓ کا مسلک بھی یہی ہے کہ عرف عام میں جس کو بھی سفر کہا جائے خواہ ایک دن یا اس سے کم ہی کا ہو محرم کا ہونا لازم ہے۔ (شوافع حضرات کے ہاں فریضہ حج کا سفر اس سے مستثنی ہے۔ نور)

چنانچہ علامہ نووی شرح مسلم میں لکھتے ہیں کہ ليس المراد من التحديد ظاهره بل کل ما یسمی سفر افالمرأة منهية عنه الا بالمحرم (بحوالہ اعلاء السنن ج ۱۰ ص ۱۰) ترجمہ: ان تمام احادیث سے انکی ظاہری تحدید مراد نہیں بلکہ عرف میں جو مسافت بھی سفر کہلانے اس میں بلا محرم نکلنے کی ممانعت ہوگی۔ (خواہ تین دن ہو یا اس سے کم تر ایک بریڈ کی مسافت ہو۔)

چنانچہ ان ائمہ گرام شافع موالک<sup>ؒ</sup> اور حنابلہ<sup>ؒ</sup> نے پہلی قسم کی بلا تحدید اور عمومی احادیث کہ جن میں علی الاطلاق محرم کے بغیر سفر کی ممانعت مذکور ہے کو رتبہ موخرمان کر انہی کو راجح اور ناخ قرار دیا ہے اور تحدید والی تمام روایات کو منسوخ قرار دیا ہے۔ (فتح الباری)

لہذا ان حضرات کے ہاں کم سے کم مسافت سفر میں بھی بلا محرم نکلنا عورت کیلئے ناجائز ہے۔

### تینوں قسم کی احادیث میں حنفی تطبيق و ترجیح

جبکہ جمہور حنفیہ<sup>ؒ</sup> نے تیسرا قسم کی تحدید والی روایات یعنی ثلاشہ ایام والی احادیث کو رتبہ موخر اور سند آقوی اور متواتر لمعنی ہونے کی بناء پر انہی کو راجح قرار دیا ہے لیکن دیگر عمومی احادیث یعنی دوسری اور پہلی قسم کی احادیث کو منسوخ نہیں بلکہ صحیح تاویل کے ذریعہ ان کو بھی معمول ہے قرار دیا ہے اس طرح کہ فتنہ و فساد والے زمانہ میں دو دن یا ایک دن کے سفر میں بھی محرم ساتھ ہونا لازم ہے اور امن و امان کے زمانہ میں تین دن سے کم کا سفر بلا محرم جائز ہے جبکہ تین دن سے زائد کے سفر شرعی میں بلا محرم

سفر کرنا حرام ہے۔ چنانچہ زمانہ امن اور فساد کے اختلاف احوال ہی کی بناء پر آنحضرت ﷺ نے ان احادیث میں مختلف تحدیدات بیان فرمائی ہیں۔

علامہ ابن منیر رحمۃ اللہ علیہ کہتے ہیں: وقع الاختلاف فی مواطن بحسب السائلین (اعلاء السنن ج ۱۰ ص ۱۰) ترجمہ: احادیث بالا میں مدت سفر کا یا اختلاف اس لیے ہوا کہ آنحضرت ﷺ نے مختلف مواقع پر پوچھنے والوں کے حالات کے موافق مختلف جوابات دیئے ہیں۔ پس اس جواب کی رو سے مختلف زمانوں میں مختلف حکم ہوگا۔ یہی جواب عمدۃ القاری شرح بخاری میں علامہ عینیؒ نے قاضی عیاضؒ کے حوالہ سے بھی نقل کیا ہے۔ (عدۃ القاری ج ۵ ص ۳۸۸)

پس زمانہ امن میں تین دن کی مسافت سفر میں بلا محرم نکلنا حرام ہے اور اس سے کم میں نکلنا جائز جبکہ فتنہ و فساد کے دور میں تین دن کے سفر میں بلا محرم نکلنا حرام اور تین دن سے کم دو یا ایک دن کے سفر میں بلا محرم کے نکلنا مکروہ ہوگا۔ یہی امام ابو حنیفہؓ اور امام ابو یوسفؓ کی دوسری روایت بھی ہے اور حنفیہ کے ہاں موجودہ فتنہ والے دور میں اسی پرفتویٰ ہے اس طرح حنفیہ کے ہاں تمام قسم کی متعارض احادیث پر درجہ بدربہ عمل بھی ممکن ہو جاتا ہے علامہ ظفر احمد عثمانیؒ لکھتے ہیں: ولذا قال ابو حنیفةؓ وابو یوسفؓ مرۃ بکراہۃ خروجها مسیرۃ یوم واحد بغیر محروم او زوج واستحسن العلماء بالافتاء عليه لفساد الزمان (اعلاء السنن ج ۱۰ ص ۹) ترجمہ: اسی لئے حضرات شیخینؒ نے ایک روایت میں ایک دن کی مسافت سفر پر بلا محرم یا شوہر نکلنے کو عورت کیلئے مکروہ کہا ہے اور علماء حنفیہؒ نے فساد زمانہ کی وجہ سے اسی روایت پرفتویٰ دینے کو مستحسن قرار دیا ہے۔ (ایضاً) دوسری جگہ بھی فرمایا: وینبغی ان یکون

الفتویٰ علیہ لفساد الزمان (اعلاء السنن ج ۱۰ ص ۹) ترجمہ: مناسب ہے کہ فساد زمان کی وجہ سے فتویٰ بھی اسی پر ہو (اعلاء السنن ج ۱۰ ص ۹)

### قسم سوم کی احادیث راجح ہونے کی ایک اور وجہ

علامہ عثمانی نے ”ثلاثۃ ایام“ والی احادیث کے راجح ہونے کی ایک اور بھی وجہ بیان کی ہے۔ فرماتے ہیں کہ ”خفیہ“ کی دلیل یہ ہے کہ مادون الشلات والی روایات ابتدائی زمانہ کی ہیں اور ثلاثة ایام والی روایات سب سے مُؤخر ہیں اور خفیہ اصول کے مطابق کہ آخر زمانہ کی احادیث ناسخ ہوتی ہیں۔ لہذا مقدم والی مادون الشلات کی روایات منسوخ ہوں گی کیونکہ جب ابتداء میں اسلام کو بھی کوئی خاص غلبہ حاصل نہیں ہوا مسلمانوں پر دشمنان دین کا خوف مسلط تھا ایسے (فتنه و فساد و اے) حالات میں عورت کو محروم کے بغیر ہر قسم کے چھوٹے بڑے سفرتی کہ ایک برید تک بھی جانے کی ممانعت کر دی گئی پھر جب مسلمانوں کو کچھ معمولی سی قوت حاصل ہوئی تو اب ایک دن کے سفر پر محروم کے بغیر جانے کی ممانعت کر دی گئی پھر جب مسلمانوں کی قوت اور بڑھ گئی تو دو دن کے سفر پر محروم کے بغیر جانے کی ممانعت ہوئی لیکن جب اسلام کو ہر چار سوقوت و سطوت حاصل ہوئی۔ تو اب تین دن کی مسافت سفر جو کہ مسافت شرعی بھی ہے پر محروم کے بغیر جانے کی ممانعت کر دی گئی۔ لہذا یہ آخری مسافت شرعی پہلے کی مادون الشلات کیلئے ناسخ ہوگی۔ اسی جواب کو علماء نے عمدہ قرار دیا ہے البتہ مادون الشلات والی روایات کو جو فساد زمان پر بھی محمول کیا جا سکتا ہے۔ کمامر (اعلاء السنن ج ۱۰ ص ۹)

بہر حال عورت کیلئے محرم یا شوہر کے بغیر سفر پر نکلنے کی ممانعت پر یہ تمام روایات متفق ہیں لہذا جمہور ائمہؐ کے ہاں عورت کیلئے محرم یا شوہر کے بغیر سفر کرنا حرام ہے۔ اس عمومی ممانعت میں ہر نوعیت کا سفر شامل ہے خواہ دنیوی اغراض کا سفر ہو یا دینی اغراض کا سفر مثلاً تبلیغ دین، حصول تعلیم، زیارت، جہاد وغیرہ سب میں یہ ممانعت ہے۔

### فرض حج کے سفر میں بھی محرم ہونا ضروری ہے یا نہیں

لیکن سوال یہ ہے کہ بلا محرم سفر کی یہ ممانعت فریضت حج کے سفر میں بھی مرتبت ہو گی یا نہیں۔ ایک رائے یہ ہے کہ فرضیت حج پر دلالت کرنے والی آیات اور احادیث اس لحاظ سے چونکہ مطلق ہیں کہ ان میں محرم ہونے کی شرط کا کوئی ذکر نہیں۔ لہذا فرضیت حج کیلئے محرم کی شرط لگانا ان نصوص کے اطلاق کے خلاف ایک قسم کی زیادتی ہو گی جو کہ درست نہیں ہے یہی رائے شافعیہؓ مالکیہؓ تقویہ ائمہؐ ہے۔

دوسری رائے یہ ہے کہ متواتر المعنی احادیث کی بناء پر جس طرح دیگر اسناد میں عورت کیلئے محرم یا زوج ہونا ضروری ہے۔ اسی طرح فرض حج کے سفر میں بھی محرم ہونا ضروری ہے۔ یہی رائے جمہور حنفیہؓ اور حنابلہؓ ہے۔

### محرم لازم نہ ہونے میں فریق اول کے دلائل

فریق اول نے اپنے اس دعویٰ "کہ فرض حج میں محرم ہونا شرط نہیں" پر وہ نصوص بطور دلیل پیش کیں ہیں جن میں مطلق فرضیت حج کا ذکر ہے۔ مثلاً:

(۱) قرآنی آیت و تکلم غلی الناس حج البت من استطاع اليه

سیبیلاً (آل عمران آیت ۷۹ پ ۲) اس میں صرف استطاعت سبیل کو حج فرض ہونے کیلئے ضروری قرار دیا گیا اس کے علاوہ کوئی زائد شرط آیت میں بیان نہیں ہے۔

(۲) نیز صحیح مسلم میں حضرت ابو ہریرہؓ سے آنحضرت ﷺ کا یہ فرمان مذکور ہے۔ ایسا الناس قد فرض عليکم الحج فحجوا (مسلم باب فرض الحج مرہ فی العرج اص ۲۳۲) ترجمہ: اے لوگو! حج تم پر فرض کر دیا گیا ہے لہذا حج کرو۔

ف: اس حدیث میں بھی بغیر کسی زائد شرط کے فرض حج ادا کرنے کا بیان ہے لہذا محروم کی شرط لگانا زیادتی ہے۔

امام بخاریؓ کا بیان ہے کہ حضرت عدی بن حاتمؓ فرماتے ہیں کہ ہم رسول ﷺ کی خدمت میں حاضر تھے کہ ایک شخص آیا اور اس نے آپ سے فاقہ کی شکایت کی پھر ایک اور شخص حاضر ہوا اس نے آپ ﷺ سے راستے میں راہزنوں اور ڈاکووں کے موجود ہونے کی شکایت کی اس پر آنحضرت ﷺ نے حضرت عدی بن حاتمؓ سے دریافت فرمایا: یا عدی هل رأیت الحیرہ اے عدی تم نے (کوفہ کے قریب) مقام حیرہ دیکھا ہے؟ عدیؓ کہتے ہیں میں نے کہا: یا رسول اللہ ﷺ میں نے حیرہ دیکھا تو نہیں البتہ مجھے اس کے بارے میں بہت کچھ معلوم ہے، نبی کریم ﷺ نے فرمایا: فَإِن طالتْ بَكَ الْحَيَاةُ لَتَرِينَ الظَّعِينَ تَرْتَحِلُ مِنَ الْحِيرَةِ حَتَّى تَطُوفُ بِالْكَعْبَهِ وَلَا تَخَافُ إِلَّا اللَّهُ

ترجمہ: اگر تمہاری زندگی طویل ہوئی تو تم ضرور دیکھو گے کہ ھوڑج میں بیٹھی ایک عورت سوار ہو کر مقام حیرہ سے چل کر (تہا سفر کرتے ہوئے) مکہ پہنچ گی یہ

عورت بیت اللہ کا طواف کرے گی (اور واپس لوٹے گی) اسے سوائے اللہ تعالیٰ کے کسی کا خوف نہ ہوگا۔

مند احمد میں یہی مضمون اس طرح ہے۔ والذی نفسی بیدہ لیتمن

اللہ هذَا الامر حتی تخرج الظعينة من الحيرة فتطوف فی غير حوار  
احد (مند احمد ج ۲ ص ۲۵) ترجمہ: اس ذات کی قسم جس کے دست قدرت میں  
محمد (صلی اللہ علیہ وسلم) کی جان ہے ضرور اللہ تعالیٰ اس دین کو مکمل فرمادیں گے۔ (کسی طرف  
سے کوئی فتنہ و فساد نہ ہوگا) حتیٰ کہ حیرہ نامی شہر کوفہ سے بھی عورت تہاجج کے ارادہ  
چلے گی تو وہ کسی رفیق سفر کی ضرورت محسوس کئے بغیر ہی اطمینان سے حج و طواف کرے  
گی۔

اسی حدیث کے الفاظ بخاری شریف میں اس طرح ہیں۔ یوشک ان  
تخرج الظعينة من الحيرة تؤم البيت لا محرم معها لاتخاف الا  
(بخاری) حضرت عذریؓ کہتے ہیں کہ میں نے پچشم خود دیکھا کہ حیرہ شہر سے ایک  
عورت بیت اللہ کے طواف کیلئے اکیلے آئی۔

ف: اس حدیث میں بھی حیرہ نامی شہر کوفہ سے ایک عورت کا حج بیت اللہ  
کیلئے (محرم کے بغیر) تہا آنے کا بیان ہے لہذا محروم شرط نہیں۔ یہی شوافع موالک کا  
مسلسل ہے۔

(۲) حضرت عمرہ بنت عبد الرحمنؓ کہتی ہیں کہ حضرت عائشہؓ کے سامنے جب  
حضرت ابوسعید خدریؓ کی اس حدیث نبوی کا تذکرہ کیا گیا لای حل لامرأة ان

تسافر ثلاثة ايام الا ومعها محروم تو حضرت عائشہؓ هماری طرف متوجہ ہو کر فرمانے لگی کہ ماکلہن لها محروم سب عورتوں کیلئے محروم کہاں ہوتے ہیں۔ (البنایۃ عینی حج ص ۱۵۳)

ان چاروں قسم کے دلائل سے شوافع و مالکیہ نے فرض حج میں محروم کی شرط نہ ہونے پر استدلال کیا ہے۔

### دلائل شوافع پر کلام

لیکن ان دلائل کے عموم و اطلاق سے شوافع و مالکیہ کا استدلال بھروس جست نہیں ہے۔ کیونکہ اگر اس آیت اور اس کے بعد والی حدیث کو اپنے عموم و اطلاق پر باقی رکھا جائے تو یہ شوافع و موالکؓ کے خلاف بھی جلت ہوں گی کیونکہ شوافع کے ہاں فرضیت حج کیلئے زادورا حلہ پر قدرت ضروری ہے۔ حالانکہ آیت میں استطاعت کا ذکر ہے جس سے صرف استطاعت بدن یعنی پیدل چل کر سفر حج کرنے پر قدرت ہونا بھی مراد ہو سکتا ہے، جیسا کہ مالکیہؓ نے مراد لیا ہے۔ لہذا شافعیہؓ کا زادورا حلہ کی شرط لگانا آیت کے اطلاق کے خلاف ہو گا

پھر بالاجماع حج کے وجوب ادا کیلئے راستے کا مامون ہونا بھی شرط ہے حالانکہ آیت اور اس حدیث میں ایسی کسی شرط کا ذکر نہیں ہے۔ پس شوافع و مالکیہؓ کا امن الطریق کی شرط لگانا فرضیت حج کے ان نصوص کے اطلاق کو مقيّد کرنا ہے جو کہ درست نہیں تو پھر دوسروں پر کیونکر یہی الزام لگانا درست ہو گا؟

لہذا حفییۃ اور حنابلہؓ نے اگر متواتر احادیث کی بناء پر عورت کیلئے فریضہ حج

کے سفر میں محرم یا شوہر کی شرط لگادی تو کوئی غلط نہیں۔ احادیث میں محرم کے بغیر حج کا سفر کرنے کی بھی ممانعت مذکور ہے۔ کیونکہ سفر حج میں بھی تنہا جانا عورت کیلئے منوع ہے۔

### محرم لازم ہونے میں حنفیہ کے دلائل

صحیح بخاری وسلم میں حضرت ابن عباسؓ کی روایت ہے کہ آنحضرت ﷺ نے جب یہ ارشاد فرمایا کہ لا تسفیر المراء الا مع ذى محرم ولا يدخل علیها الا و معها محرم عورت محرم کے بغیر سفر نہ کرے اور عورت کے پاس خلوت میں محرم (یا شوہر) کے سوا کوئی نہ جائے تو ایک شخص نے عرض کیا یا رسول اللہ ﷺ انی ارید ان اخراج فی جیش کذا و کذا و امرأتی ترید الحج یا رسول اللہ ﷺ میرا ارادہ فلاں غزوہ میں لشکر کے ساتھ جانے کا ہوا ہے اور میری بیوی حج بر جانے کا ارادہ رکھتی ہے میرے لئے کیا حکم ہے؟ اس پر آنحضرت ﷺ نے ارشاد فرمایا اخراج معها بیوی کے سفر حج میں اس کے ساتھ جاؤ۔ مسلم شریف میں اسی روایت کے یہ الفاظ ہیں قال رسول اللہ ﷺ: انطلق فحج مع امراتک جاؤ اپنی بیوی کے ساتھ حج کرو۔ (مشکوٰۃ شریف ج ۱ ص ۲۲۱)

حدیث مذکور میں آنحضرت ﷺ نے ان صحابی کو جن کا نام جہاد میں لکھا جا پکا تھا اپنی بیوی کے ساتھ سفر حج میں جانے کا حکم فرمایا معلوم ہوا کہ دیگر نوعیت کے سفروں کی طرح سفر حج میں بھی عورت کو محرم یا شوہر کے بغیر جانا منوع ہے۔



## حدیث مذکور سے وجہ استدلال علامہ جصاص حنفی کی نظر میں

حدیث مذکور کے فوائد میں علامہ ابو بکر جصاص حنفی لکھتے ہیں کہ وہذا  
یدل علیٰ ان قوله "لا تسافر الا و معها ذو محرم" قد انتظم المرأة اذا  
ارادت الحج من ثلاثة اوجه ..... (احکام القرآن للجصاص ج ۲ ص ۳۰۹)

اس حدیث میں آنحضرت ﷺ کا یہ حکم کہ "کوئی عورت محرم یا شوہر کے بغیر سفر نہ  
کرے" یہ ممانعت تین وجہ سے حج پر جانے والی عورت کو بھی شامل ہے۔

اول: یہ کہ خود پوچھنے والے صحابیؓ کو بھی اس شمولیت کی سمجھ تھی اسی لئے اپنی  
بیوی کے متعلق مسئلہ پوچھا جو حج پر جانا چاہتی تھی، دوسری طرف حضور ﷺ نے سائل  
کے سوال پر ناپسندیدگی کا اظہار بھی نہیں کیا۔ اس سے ثابت ہوا کہ محرم کے بغیر سفر کی  
ممانعت میں ہر قسم کا سفر مراد ہے خواہ حج کا سفر ہو یا کسی اور کا۔

دوم: یہ کہ حضور ﷺ کو اس حکم کہ "اپنی بیوی کے ساتھ حج پر جاؤ" کے ذریعہ  
یہ بھی بتانا مقصد ہے کہ آپ ﷺ کے ارشاد "لاتسافر المرأة الا و معها ذو  
محرم" میں سفر سے مراد سفر حج بھی ہے۔

سوم: یہ کہ آپ ﷺ نے سائل کو غزوہ پر جانے سے منع کر کے بیوی کیساتھ  
حج کے سفر پر جانے کا حکم دیدیا۔ اگر محرم یا شوہر کے بغیر عورت کیلئے سفر حج پر جانا جائز  
ہوتا تو آپ ﷺ سائل کو فرض جہاد چھوڑ کر بیوی کیساتھ سفر پر جانے کا حکم ہرگز نہ  
دیتے۔ اس میں یہ بھی دلیل موجود ہے کہ وہ عورت فرض حج پر جانا چاہتی تھی نفل حج پر  
نہیں۔ کیونکہ اگر یہ اس کا نفل حج ہوتا تو آپ ﷺ شوہر کو بیوی کے نفل حج کیلئے فریضہ

جہاد چھوڑنے کا حکم قطعانہ دیتے۔

پھر حدیث میں غور کیا جائے تو معلوم ہو گا کہ آنحضرت ﷺ نے اس سائل سے یہ نہیں پوچھا کہ اس کی بیوی فرض حج پر جانا چاہتی ہے یا نفل حج پر۔ معلوم ہوا کہ محرم کے بغیر سفر کی پابندی کے لحاظ سے نفل اور فرض حج دونوں کا حکم یکساں ہے۔ اس تفصیل سے یہ بات واضح طور پر ثابت ہوئی کہ فریضہ حج کی ادائیگی کیلئے محرم یا شوال ساتھ ہونا عورت کی استطاعت کی شرطوں میں سے ایک شرط ہے۔ (احکام القرآن للبصائر ج ۲ ص ۳۰۹)

(الہذا شافع و موالک کا اس کو شرط استطاعت نہ ماننا اور محرم کے بغیر بھی حج کی ادائیگی کو واجب قرار دینا حدیث مذکور کے خلاف ہے۔ نور)

۲..... سنن دارقطنی میں حضرت ابن عباسؓ کی روایت ہے کہ آنحضرت ﷺ نے ارشاد فرمایا کہ : لاتحجن امرأة الا ومعها ذومحرم (نصب الراية زیعنی ج ۳ ص ۱۰) وصححه ابو عوانہ (نیل الا وطار شوکانی ج ۲ ص ۳۲۵) کوئی بھی عورت محرم کے بغیر حج کونہ جائے۔

۳..... مند بزار میں حضرت ابن عباسؓ سے آنحضرت ﷺ کا یہ ارشاد مروی ہے کہ آپ ﷺ نے فرمایا: لاتحج امرأة الا ومعها محرم کوئی عورت محرم ساتھ لے بغیر حج کونہ جائے۔ اس پر ایک شخص نے عرض کیا: یا نبی اللہ انی اکتبت فی غزوۃ کذا وامرأتی حاجة قال رسول الله ﷺ : ارجع فحج معها (البنایہ عینی ج ۲ ص ۱۵۱) یا نبی اللہ! میرا نام تو فلاں غزوہ میں لکھا جا چکا اور (ادھر) میری بیوی حج کیلئے جانے والی ہے (اس کے ساتھ اپنا اور کوئی محرم بھی نہیں،

میرے لئے کیا حکم ہے؟) آپ ﷺ نے فرمایا جاؤ! اپنی بیوی کے ساتھ حج پر جاؤ۔  
۲۔ سنن دارقطنی اور طبرانی میں حضرت ابو امامہ باہلیؑ سے مرفوعاً روایت

ہے کہ آپ ﷺ نے ارشاد فرمایا: لا يحل لامرأة ان تحج الا ومعها زوجها او  
محرم (البناية شرح ہدایہ عینی ج ۲ ص ۱۵۔ نصب الرأیۃ زیعنی ج ۳ ص ۱۰) کسی  
عورت کیلئے حلال وجائز نہیں ہے کہ اپنے شوہر یا محروم کے بغیر حج پر جائے۔

ان جملہ مرفوع حجح احادیث میں بھی واضح تصریح ہے کہ دیگر نوعیت کے

سفروں کے علاوہ سفر حج میں بھی عورت کے ساتھ محروم یا شوہر ہونا ضروری ہے اور محروم با  
شوہر کے بغیر سفر حج کرنا منوع اور حرام ہے۔ بلکہ حج کی ادائیگی بھی واجب نہیں ہوگی  
جیسا کہ حنفیہ اور حنابلہ کا مسلک اجمالاً گزر چکا۔

لہذا فرض حج کے سفر میں عورت کیلئے محروم لازم قرار نہ دینا ان صریح مرفوع  
احادیث کے خلاف ہے جیسا کہ شوافع اور مالکیہ نے قرار دیا ہے کہ فرض حج میں عورت  
کیلئے محروم ساتھ ہونا ضروری نہیں ہے۔ لیکن شوافع اور مالکیہ کا یہ مسلک کئی وجہ سے  
مخدوش و مرجوح ہے اسی لئے خود متأخرین علماء شوافع نے اس کو رد کیا ہے۔ ہم ذیل  
میں بطور علمی تقدیمی جائزہ کے ان سب وجہوں کو ترتیب وار پیش کریں گے۔

### مسلک شافعی پر ایک تقدیمی جائزہ

پہلے یہ بات گزر چکی کہ امام شافعی کے بقول فریضہ حج کی متعلقہ آیت اور  
حدیث مطلق ہے۔ لہذا زاد و راحله کے علاوہ حج فرض ہونے کیلئے محروم وغیرہ کی کوئی  
شرط نہیں لگائی جائیگی ورنہ آیت مقید ہو جائے گی جو کہ درست نہیں۔ لیکن آیت کے

اطلاق کے پیش نظر محرم کی شرطانہ لگانے کی بات بے جا ہے کیونکہ آیت کریمہ میں مطلق استطاعت سبیل کا ذکر ہے جس کا مطلب یہ ہے کہ جو شخص بیت اللہ تک پہنچنے کی طاقت رکھتا ہوا س پرج فرض ہے اس لحاظ سے پیدل سفر کی طاقت رکھنے والے (اہل مکہ) پر بھی حج فرض ہونا چاہئے جیسا کہ مالکیہ کا مسلک ہے حالانکہ شوافع ایسا نہیں کہتے بلکہ زاد و راحله کو شرط گردانے ہیں اس شرط سے بھی آیت مقتدر ہو گئی جو آپ کے ہارا درست نہیں۔

حضرت مفتی محمد تقی عثمانی صاحب لکھتے ہیں کہ جہاں تک شوافع اور مالکیہ کے استدلال کا تعلق ہے وہ جمعت نہیں کیونکہ یہ آیت وحدیث اپنے عموم و اطلاق پر نہیں بلکہ بالاجماع بعض شرائط کے ساتھ مقید ہیں جیسے راستہ کے مامون ہونے کی شرط، لہذا مذکورہ دلائل کی بناء پر آیت کی مزید تقيید و تخصیص کی جائے گی اور کہا جائے گا کہ بغیر زوج یا محرم کے عورت پرنہ حج لازم ہے اور نہ ہی سفرن حج کرنا جائز ہے۔ کذا قال الشیخ ابن الہمام ح ۲۲ ص ۳۳۳ فتح القدر بحوالہ درس ترمذی ح ۳ ص ۲۵۸

پھر زاد و راحله کا ثبوت بھی جن احادیث سے ہے وہ سند ضعیف ہیں اگر ضعیف احادیث کے ذریعہ زاد و راحله کی شرط لگانا درست ہے۔ تو متواتر احادیث کی بناء پر محرم کی شرط لگانا بھی بطریق اولی درست ہوگا۔ نیز امن طریق کی شرط بھی آیت کے اطلاق کے خلاف ہے حالانکہ شوافع کے ہاں یہ شرط بھی مسلم ہے۔

۲..... شوافع کے ہاں بھی نفل حج و عمرہ میں عورت کے ساتھ محرم یا شوہر ہونا ضروری ہے۔ سوال یہ ہے کہ جن صریح مرفوع احادیث کی بناء پر نفل حج و عمرہ میں محرم ہونا لازم قرار دیا گیا ہے کیا ان میں فرض حج اور نفل حج کی تفریق موجود ہے اگر ایسا

نہیں اور یقیناً ایسا نہیں ہے تو یہ تفریق و تخصیص کس دلیل کی بنیاد پر کی گئی جبکہ ممانعت سفر والی احادیث عام مطلق ہیں لہذا یہ تقید بھی ان کے اطلاق و عموم کے خلاف ہے جو کہ شوافع کے ہاں درست نہیں ہے اس لئے احادیث کو بھی ہر قسم کے عام سفر پر باقی رکھنا چاہئے، نیز اگر ممانعت سفر والی احادیث کو مقید کرنا ہی ہو تو فرض حج سے مقید کرنا چاہئے تھا کیونکہ اس تقید و تخصیص پر بطور دلیل وہ حدیث موجود ہے جس میں آنحضرت ﷺ نے سائل کو اپنی بیوی کے ساتھ "فرض" حج میں جانے کا حکم فرمایا حالانکہ شوافع نے ان احادیث کو فل حج سے مقید فرمایا جس پر کوئی واضح دلیل بھی نہیں ہے۔

**اعتراض:** ابن دقيق العيد کہتے ہیں کہ "عورت پر محروم کے بغیر حج فرض ہوتا ہے یا نہیں" آیت قرآنی کے عموم اطلاق کا تقاضا ہے کہ محروم کی شرط کے بغیر ہی حج فرض ہوگا۔ جبکہ حدیث "لا تسافر المرأة" کے عموم کا تقاضا ہے کہ سفر حج میں بھی محروم شرط ہے لہذا بلا محروم حج فرض نہ ہوگا دونوں جگہ نصوص عام ہیں اور آپس میں دونوں متعارض ہیں پس شوافع نے آیت قرآنی کو ترجیح دیکر فرض حج کے سفر کو محروم کی شرط سے مستثنی قرار دیا جبکہ دیگر فقہاء نے حدیث کو ترجیح دیکر ہر قسم کے سفر میں محروم ہمراہ ہونا شرط قرار دیا ہے۔ (نیل الاوطار ج ۲ ص ۳۲۶)

**جواب:** علامہ شوکائی نے ابن دقيق العيد کا یہ طرز استدلال نقل کر کے جواب دیا ہے کہ دونوں نصوص میں تعارض ثابت کرنا ہی غلط ہے کیوں کہ حدیث میں ہے "المحرم من السبيل" جب محروم ساتھ ہونا قرآنی استطاعت سبیل میں شامل

ہے تو قرآن سے ہٹ کر زائد چیزوں کا ثبوت کرنا کیسے لازم آیا۔ (نیل الاوطار ج ۲ ص ۳۲۶)

۳..... فرض حج میں محرم شرط ہونے یا نہ ہونے میں یہ اختلاف راقم الحروف کی رائے میں مخفی ایک علمی اختلاف ہے کہ آیت قرآنی کو مطلق رکھا جائے یا مقید کیا جائے بس، ورنہ نفس الامر میں جس علت کی بناء پر نفل حج میں محرم ضروری قرار دیا گیا ہے وہ فرض حج میں بھی موجود ہے کیونکہ نفل حج میں علت منع یا تو احادیث رسول ﷺ میں یا خوف فتنہ، اگر احادیث ہیں تو وہ علی الاطلاق فرض حج میں بھی موثر ہوں گی اور اگر خوف فتنہ ہے تو آخر فرض حج میں محرم یا شوہر کے بغیر جانے میں فتنے سے بچنے کی کیا گارشی؟۔ لہذا فرض حج میں بھی محرم ضروری ہونا چاہئے۔

یہ بات پہلے بھی گذر چکی کہ علامہ نوویؒ کے بقول امام شافعیؒ کی روایات میں سخت اضطراب ہے ایک روایت میں ہے کہ محرم یا شوہر نہ ہو تو ”نسوة فقات“، ”شرب“ ہے یعنی معتمد خواتین گروپ کے ساتھ عورت سفر حج پر جائیگی۔ یہی ان کی مشہور روایت ہے۔ (شرح مسلم نوویؒ ح ۵ ص ۸۸) پھر ثقہات کی تشرع میں علامہ عسقلانیؒ کہتے ہیں کہ حاجن عورت کے سوا کم از کم تین دین دارثقة عورتوں کا گروپ ہونا ضروری ہے جبکہ علامہ ہی کے بقول حاجن عورت سمیت تین ثقة خواتین کا ہونا بھی کافی ہے۔ بلکہ کتاب الام میں امام شافعیؒ کی تصریح ہے کہ ایک ثقة عورت بھی ساتھ ہو تو کافی ہے، یہی شرح مہذب اور شرح مسلم میں علامہ نوویؒ نے بھی لکھا ہے۔ پس اگر ایک قابل بھروسہ خاتون بھی ساتھ ہو سکتی ہو تو امام شافعیؒ کے ہاں اگرچہ عورت پر حج لازم نہ ہوگا لیکن سفر پر جا سکتی ہے یہی روایت صحیح ہے البتہ ایک اور روایت ہے کہ حج اس عورت پر

لازم ہوگا، موخر کرنا جائز نہ ہوگا۔ امام نوویؒ لکھتے ہیں: فلو وجدت امرأة واحدة ثقة لم يلزمها لكن يجوز لها الحج معها هذا هو الصحيح وقال البعض يلزمها بوجود امرأة واحدة ثقة (شرح مسلم نوویؒ ج ۵ ص ۸۸) عورت اگر کسی ایک ثقہ عورت کو بھی اپنے ساتھ سفر حج میں رفیق سفر بنالے تو سفر حج پر حرم کے بغیر بھی جانا جائز ہے گو کہ جانا لازم نہیں ہے۔ بعض حضرات کا خیال ہے کہ ایک عورت بھی ساتھ جانے کیلئے میسر ہو تو فرض حج پر جانا لازم ہے۔ علامہ عسقلانیؒ کے بقول حج پر جانے والی عورت کو اپنی ذات پر اطمینان ہو تو تھا بھی سفر حج کر سکتی ہے۔ فتح الباری میں ہے۔ وفى قول نقله الکرابیسى "وصححه فى المذهب تسافر وحدها اذا كان الطريق آمنا وهذا كله فى الواجب من حج او عمرة (فتح الباری ح ۲۳ ص ۵۵) علامہ کرامیؒ کے قول کے مطابق جس کو شرح مہذب میں نوویؒ نے صحیح قرار دیا ہے کہ راستہ پر امن ہو تو عورت تھا بھی سفر کر سکتی ہے یہ سب تفصیل فرض حج اور واجب عمرہ میں ہے۔ (فتح الباری ح ۲۳ ص ۵۵)

اسی پر علامہ سبلیؒ کا بھی اعتقاد ہے کہ یہ سب تفصیلات واجب حج عمرہ میں ہے لیکن اگر فرض حج نہیں بلکہ نفل حج یا عمرہ ہے تو بالاتفاق بغیر حرم یا شوہر کے سفر کرنا جائز نہیں ہے بلکہ حرم ہمراہ ہونے کے باوجود شوہر کی اجازت کے بغیر نفل حج و عمرہ پر جانا جائز نہیں ہے۔ دارقطنیؒ میں حضرت ابن عمرؓ سے مرفوعاً روایت ہے کہ ان سے جب ایسی مالدار عورت کے بارے میں پوچھا گیا جس کا شوہر موجود ہے اور وہ اس کو حج پر جانے کی اجازت نہیں دیتا فرمایا لیس لها ان تنطلق الا باذن زوجها (نیل الا وطار ح ۲۵ ص ۳۲۵) یعنی ”ایسی عورت کو اپنے شوہر کی اجازت کے بغیر (نفل) حج

پر جانا جائز نہیں ہے۔“

نیز عورتوں کی جماعت کے ساتھ بھی نفل حج و عمرہ کے سفر میں جانا جائز نہیں ہے حتیٰ کہ امام شافعیؓ کے نزدیک اگر عورت ثقہ عورتوں کی جماعت میں تعییم سے بھی عمرہ کا احرام باندھنے کیلئے بلا محرم جائے تو حرام ہے۔ او جز المسالک حج ص ۸۹ (۱۸۹)

الغرض اس تیری روایت کے مطابق عورت کو اگر اطمینان خاطر ہو تو تھا سفر بھی کر سکتی ہے یہ اختلاف روایات اس بنیاد پر ہے کہ امام شافعیؓ نے بنیادی شرط ”اطمینان نفس“ قرار دیا ہے خواہ وہ محرم ساتھ ہونے یا خواتین حج گروپ یا کوئی ایک دین دار عورت یا پھر اسکیلے سفر سے حاصل ہو۔ لیکن غور کیا جائے تو نتیجہ اس شرط کا بھی وہی ہے جو حنفیؓ نے مسلم کے طور پر اختیار کیا یعنی محرم کی شرط۔ کیونکہ زیادہ اطمینان شوہر یا محرم ساتھ ہونے ہی سے ہو سکتا ہے بھلا ایک اجنبی عورت دوسری عورت کو کبھی خطرات سے بچا سکتی ہے جو خود بھی مظہر خطرات ہو، جیسا کہ صاحب ہدایہ نے کہا: اپنے محرم کے بغیر سفر کرنے میں ہر آن فتنہ و فساد کا خدشہ درپیش ہوتا ہے اور دوسری عورتوں کیسا تھمیل جوں سے تو وقوع فتنہ کا امکان زیادہ ہوتا ہے اسی لئے اجنبی عورت کیساتھ خلوت اور تہائی (میں اکٹھا ہونا) حرام ہے خواہ اس کے ساتھ دوسری عورت بھی ہو۔ (ایضاً)

۵..... اگر ثقہ عورتوں کے ساتھ ہی سفر حج میں جانا درست ہوتا تو آنحضرت ﷺ ان صحابیؓ کو اپنی بیوی کے ساتھ سفر حج میں جانے کا حکم نہ دیتے جنہوں نے آپ ﷺ سے کہا تھا کہ یا رسول ﷺ فلاں غزوہ میں میرا نام لکھا جا چکا ادھر میری بیوی حج پر جانے کا ارادہ رکھتی ہے میرے لئے کیا حکم ہے؟، بلکہ فرمادیتے آپ کی

بیوی کسی متعدد دین عورت کی ساتھ یا تنہا بھی حج پر جاسکتی ہے۔ شرافت کا زمانہ ہے۔ حالانکہ آپ ﷺ نے ایسا نہیں فرمایا۔ چنانچہ اسی حدیث کے ذیل میں علامہ شوکائیؒ اس سوال پر کہ ”کیا ثقہ عورت“ محرم کے قائم مقام ہو سکتی ہے؟ جواب میں لکھتے ہیں کہ بعض نے جائز کہا اور بعض نے کہا کہ ثقہ عورت ”محرم“ کے قائم مقام سفر میں نہیں ہو سکتی ہے۔ یہی صحیح ہے کیونکہ حدیث نبوی کے ظاہری مضمون کی بناء پر محرم یا شوہر ہمراہ ہونا ضروری ہے۔ وقيل لا يجوز بل لاله من المحرم وهو ظاهر الحديث (نیل الا وطار شوکائیؒ حج ص ۳۲۵)

۶..... نیز ایک عورت کا تنہا سفر پر جانا کس طرح قابل اطمینان قرار دیا جاسکتا ہے جبکہ آج کل کے پرفتن و پرآشوب دور میں جہاں گھروں میں عزتیں محفوظ نہیں، آبرو کے نام پر بے آبرو کر دینا اس بیمار معاشرے میں ناسور بن گیا ہے۔ بے پر دگی اور جنسی اختلاط کا دور دور ہے زمانہ کی رنگ رلیوں نے آنکھوں کو مسحور کر دیا ہے ادھر ایام حج میں اس قدر اڑ دحام بڑھ گیا ہے کہ مرد آہن کا اپنی جان اور مال کی حفاظت کرنا کٹھن مرحلہ ہے ایسے میں ایک صنف نازک کا کیا ٹھکانا؟ لہذا کس طرح ایک ثقہ دین دار عورت کے رفیق سفر بنئے یا اطمینان خاطر پر تنہا سفر کرنے پر اطمینان کیا جاسکتا ہے لہذا امام شافعیؓ کی مختلف آراء آپس میں ماضی ہونے کے ساتھ ساتھ نہ تو زمانے کے تقاضے کے مطابق ہیں اور نہ ہی حدیث نبوی ﷺ سے موافقت رکھتی ہیں حالانکہ شوافعؓ نے فرض حج کے علاوہ تمام دینی و دینیوی اسفار بالخصوص زیارت حرمین، نفل حج و عمرہ کیلئے ان صریح احادیث کی بناء پر ہی محرم ہونا ضروری قرار دیا ہے۔ علامہ نوویؓ لکھتے ہیں: جمہور ائمہؓ کہتے ہیں کہ عورت کیلئے نفل حج یا زیارت حرمین اور تجارت

یا ایسے تمام اسفار میں جو واجب اور ضروری نہیں ہیں محروم یا شوہر کے بغیر نکلنا جائز نہیں ہے۔ احادیث صحیح کی بناء پر یہی صحیح مذہب ہے۔ (شرح نووی ج ۵ ص ۸۸)

### متاخرین علماء شافعی کار. جان حقی مسلک کے موافق

ایسے میں ائمہ حنفیہ نے جو رائے اختیار کی ہے کہ مکہ سے دور تین مراحل (۲۸ میل شرعی) یا زیادہ کے فاصلہ پر رہنے والی عورت حج پر جانے کا ارادہ رکھتی ہو تو محروم ساتھ ہونا لازم و ضروری ہے بلا حرم نکلنا حرام ہے۔ یہ احادیث رسول کے یہیں مطابق ہے یہی وجہ ہے کہ متاخرین علماء شافعی مثلًا علامہ بغوی، علامہ نووی، علامہ بن المنذر جیسے اکابر محدثین نے بھی حنفیہ کے موافق محروم ضروری ہونے کا قول اختیار کیا ہے۔

### علامہ بغوی شافعی کی رائے

چنانچہ علامہ بغوی شرح السنۃ میں لکھتے ہیں: القول باشتراط المحرم اولی بظاهر الحديث ولم يختلفوا انها ليس لها الخروج في غير الفرض الا مع محروم (القریصی ص ۰۷) ظاہر حدیث کے مطابق محروم کی شرط کا قول زیادہ راجح اولی ہے اور اس میں کوئی اختلاف نہیں کہ فرض حج کے علاوہ سفر میں عورت کیلئے محروم ہونا لازم ہے محروم کے بغیر نکلنا حرام ہے۔

### علامہ ابن المنذر ریگی رائے گرامی

علامہ ابن المنذر رکھتے ہیں۔ اغفل قوم القول بظاهر الحديث یعنی حدیث اشتراط المحرم فی سفر المرأة وشرط کل منهم شرط لا

حجۃ لہم فيما اشترطوه ..... و قال ايضاً: و ظاهر الحديث اولیٰ ولا نعلم مع هؤلاء حجۃ توجب ما قالوا (المغنی ابن قدامة محس ۱۹۲ ج ۳)

بعض لوگوں نے اس حدیث (یعنی عورت کے سفر حج میں اشتراط حرم کی حدیث) کے ظاہر کے مطابق مسلک اختیار کرنے میں غفلت بر تی ہے اور ان سب نے بعض ایسی شرطیں لگائیں جن پر ان کے پاس کوئی شرعی دلیل نہیں (الہذا حرم شرط نہ ہونے کا قول بھی بلا دلیل ہے) حدیث کے ظاہر کے مطابق قول اختیار کرنا ہی اولیٰ بالقبول ہے ہماری معلومات کے مطابق عدم اشتراط کے قائلین کے پاس کوئی جست نہیں ہے۔ (ایضاً)

وقال ابو بکر الرازی : اسقط الشافعی اشتراط المحرم وهو منصوص عليه وشرط المرأة ولا ذكر لها ترجمة: امام شافعی نے عورت کے سفر حج میں حرم کی شرط کو ساقط کر دیا ہے حالانکہ اس پر صریح نصوص موجود ہیں اور ثقہ عورت کی شرط لگائی حالانکہ نصوص میں اس کا کوئی ذکر نہیں (الہذا منصوص شرط چھوڑ کر غیر منصوص شرط لگانے کا قول قبل رو ہے۔ نور)

چنانچہ متاخرین علماء شوافع و موالک نے فساد زمان کی بناء پر عورت کیلئے حرم ہونا شرط قرار دیا ہے اور حرم کے بغیر عورت کا سفر حج منوع اور خلاف سنت بتایا ہے۔ علامہ خطابی معالم السنن میں لکھتے ہیں: وقد حظر النبي ﷺ علیہما ان لاتسافر الا و معها رجل ذو محرم منها فاباحة الخروج لها في سفر الحج مع عدم الشريطة التي اثبتها النبي ﷺ خلاف السنة فاذا كان خروجهما مع غير ذي محرم معصية لم يجز الزامهما الحج وهو طاعة

بامر يؤدى الى معصية۔ (معالم السنن علامہ خطابی ج ۲ ص ۷۸) ترجمہ:  
 آنحضرت ﷺ نے عورت پر ممانعت فرمادی ہے کہ وہ اپنے کسی محرم مرد کے بغیر  
 سفر (حج) پر جائے لہذا آنحضرت ﷺ سے ثابت ہونے کے باوجود محرم کی شرط نہ گا  
 کر عورت کیلئے سفر حج میں محرم کے بغیر نکلنے کو جائز قرار دینا خلاف سنت ہے کیونکہ  
 جب محرم کے بغیر عورت کا نکلا ناحت گناہ ہے تو اس پر حج کی ادائیگی جو کہ خالص عبادت  
 ہے لازم کر دینا معصیت اور حرام سفر کے ذریعہ درست نہیں ہے۔

### جدید حجازی اہل فتویٰ کار. جان حنفی مسلک کے موافق

علامہ خطابی اور علامہ نوویؒ جیسے اکابر محدثین شوافعی کی ان مخلصانہ آراء سے  
 اندازہ لگانا مشکل نہیں کہ انہے حنفیہ کا مسلک جہاں حدیث رسول کے مطابق ہے وہاں  
 زمانے کے تقاضے کے بھی عین مطابق ہے اسی لئے دور حاضر کے حجازی اہل فتویٰ نے  
 بھی دوران حج اٹڑ دھام کثیر میں بے پناہ ارتکاب منہیات کے بھیانک مناظر پچشم خود  
 مشاہدہ کر کے محرم کے سفر حج کو حرام قرار دیا ہے۔ چنانچہ حریمین کے  
 بحوث علمیہ کے رکن رکین اور مفتی حریمین علامہ صالح بن فوزان لکھتے ہیں: واما من  
 افتی بجواز سفر ها مع جماعة النساء للحج الواجب فهذا خلاف  
 السنة (تبیہات علی احکام تختص بالمؤمنات ص ۱۱۳) ترجمہ: جن حضرات  
 انہےؒ نے فرض حج کے سفر میں خواتین حج گروپ کے ساتھ عورت کیلئے (بغیر محرم) جانا  
 جائز قرار دیا ہے۔ یہ خلاف سنت ہے۔ (ایضا)

نیز مفتی حجاز سماحت الشیخ عبدالعزیز بن عبد اللہ بن باز کا بھی یہی فتویٰ ہے۔

لکھتے ہیں: ولا ریب ان سفر المرأة بدون محرم عمل خطیر وفيه خطر وفتنة وللهذا ننصح اخواننا في الله الحذر من ذلك ولا يسافرن إلا بمحارم (فتاویٰ ابن باز ص ۲۵) ترجمہ: اس میں کسی قسم کو کوئی شک نہیں کہ عورت کا بغیر محرم کے سفر کرنا نہایت خطرناک ہے اس میں سخت فتنہ ہے اس وجہ سے ہم اپنے مسلمان بھائی بہنوں کو مخلصانہ اور خیر خواہانہ نصیحت کرتے ہیں کہ اس سے بچیں اور قطعاً قطعاً محرم یا شوہر کے بغیر سفر حج نہ کریں۔

### ازواج مطہرات رضی اللہ عنہن کا سفر حج

احادیث صحیحہ میں محرم کے بغیر سفر حج کی ممانعت ہی کی بناء پر حضرات ازواج مطہراتؓ نے حضور ﷺ کی وفات کے بعد حج نہیں کیا اور نہ ہی حضرت عمرؓ نے ابتداء میں اجازت دی ازواج مطہراتؓ کے اصرار پر حضرت عمرؓ نے آخر میں اجازت دی۔

ابوداؤ داور مسند احمد میں حضرت ابو ہریرہؓ کی روایت ہے کہ آنحضرت ﷺ نے اپنی ازواج سے جستہ الوداع کے موقع پر فرمایا تھا: تمہارا حج یہی ہے اس کے بعد اپنے گھروں میں رہنا ہے۔ (مجموع الزوائد ج ۳ ص ۲۹۰) چنانچہ عہد خلافت صدیقؓ اور حضرت عمرؓ کے عہد خلافت کے ابتدائی زمانہ تک وہ اسی حال پر رہیں۔ بعد میں جب حضرت عمرؓ سے ازواج مطہراتؓ نے حج بیت اللہ پر جانے کی درخواست کی تو ابتداء میں حضرت عمرؓ نے اجازت دینے میں توقف کیا لیکن انتہائی غور و فکر کے بعد حضرت عمرؓ نے ازواج مطہراتؓ کو حضرت عثمان غنیؓ اور حضرت عبدالرحمن بن عوفؓ کی نگرانی میں حج پر بھیج دیا لیکن حضرت سودہ رضی اللہ عنہا آخر تک اینے گھر سے نہیں نکلی نہ ہی حج یا زوائدؓ کے

ساتھ گئیں، چنانچہ حضرت عمرؓ کی اس اجازت کا ذکر صحیح بخاری شریف میں ہے کہ : اذن عمرؓ لازماً حجہ النبی ﷺ فی آخر حجہ حجہا فبعث عثمان بن عفان و عبد الرحمن بن عوف (بخاری باب حج النساء)

اس حدیث کے ذیل میں علامہ عسقلانی مزیدوضاحت کرتے ہوئے لکھتے ہیں : حضرت عمرؓ نے ازواج مطہراتؓ کو سفر پر جانے کی اجازت دی حضرت عثمانؓ اور عبد الرحمن بن عوفؓ کو ان کے ساتھ بھیج دیا لیکن ساتھ ہی حضرت عثمانؓ اثناء راہ تمام لوگوں میں اعلان کرتے رہتے تھے کہ کوئی بھی شخص ازواج مطہراتؓ کے قریب نہ آئے اور نہ ہی ان کی طرف دیکھے۔ ازواج مطہراتؓ جن کی تعداد طبقات ابن سعد کی روایت ام معبد خزانیہ کے مطابق آٹھ تھی سب کی سب اونٹوں پر اپنی ھودج یعنی کجاووں میں جس کے اوپر برداشت و اقدی سبز چادریں تھیں پر دہنسین تھیں۔ اثناء سفر کہیں پڑا تو اڈلتے تو تمام ازواج مطہراتؓ کو گھائی کے بالائی حصے میں اتارتے اور خود حضرت عثمان غیثؓ اور عبد الرحمن بن عوفؓ گھائی کے نیشی کنارے پر اتر جاتے تاکہ کوئی بھی شخص اوپر کی طرف نہ جاسکے اور جب چلنا شروع کرتے تو حضرت عثمانؓ ازواج مطہراتؓ کے آگے آگے چلتے اور حضرت عبد الرحمن بن عوفؓ ان کے پیچھے چلتے۔ اس طرح غایت احترام و احتیاط کیسا تھا حضرت عمرؓ کے دور خلافت میں ازواج مطہراتؓ کو حج کر دیا گیا۔

طبقات ابن سعد میں ابو سحاق اسیعیؓ کا پیان ہے کہ ۵۰ ھ میں حضرت معاویہؓ کے دور خلافت میں بھی جب کوفہ کے گورز حضرت مغیرہ بن شعبہ تھے میں نے اونٹوں پر سبز چادروں سے ڈھکے ہوئے کجاووں میں سوار ازواج مطہراتؓ کو سفر ج پر

جاتے دیکھا۔ (فتح الباری ج ۳ ص ۵۵۲)

طبقات ابن سعد ہی میں حضرت ام معبد خزانیعہ کا بیان ہے کہ میں نے حضرت عمرؓ کے دورِ خلافت میں حضرت عثمانؓ اور عبد الرحمن بن عوفؓ کو دیکھا کہ ازواج مطہراتؓ کو حج کر رہے ہیں چنانچہ جب مکہ مدینہ کے درمیانی مقام قدید پر ازواج مطہراتؓ نے پڑاؤذالات میں بھی انکے پاس گئی وہ تعداد میں آئٹھیں۔ (ایضاً)

حضرت عائشہؓ کا بیان ہے کہ ازواج مطہراتؓ نے حضرت عثمانؓ سے حج پر جانے کی اجازت چاہی حضرت عثمانؓ نے فرمایا کہ میں خود ساتھ چل کر تم سب کو حکراوں گا چنانچہ حضرت عثمانؓ نے اپنی نگرانی میں ہم سب ازواج کو حج کرایا البتہ اس سفر میں حضرت زینبؓ ساتھ نہیں تھیں کیونکہ ان کا پہلے ہی انتقال ہو چکا تھا اور حضرت سودہؓ بھی نہیں تھیں کیونکہ وہ حضور ﷺ کی رحلت کے بعد اپنے جمرہ سے کہیں نہیں نکلیں۔ (فتح الباری ج ۳ ص ۵۵۲)

### ازواج مطہراتؓ کے سفر حج پر شبہات اور جوابات

ازواج مطہراتؓ کے حج پر جانے کے یہ متفق واقعات ظاہر کرتے ہیں کہ اجنبی مردوں کے ساتھ اختلاط سے بچتے ہوئے کسی ثقہ مرد یا معتمد عورتوں کی جماعت کیساتھ عورت کو بغیر حرم کے حج پر جانا درست ہو سکتا ہے۔ لیکن اول تو یہ محض واقعات ہیں جو آنحضرتو ﷺ کے گزشتہ کے ان صریح اقوال جن میں بلا حرم سفر حج کی سخت ممانعت مذکور ہے کے خلاف ہیں۔ لہذا ان واقعات کو ازواج مطہراتؓ کی خصوصیت ہی قرار دیا جاسکتا ہے عام مومنات کیلئے حضور ﷺ کا وہی حکم لازم ہے کہ حرم کے بغیر

سفر ج کرنا منوع ہے جیسا کہ عمدۃ القاری میں علامہ عینیؒ نے یہی موقف اختیار کیا ہے۔ (عدۃ القاری ج ۷ ص ۵۵)

یہاں کوئی یہ شبہ کر سکتا ہے کہ جب ازواج مطہراتؓ کو حجۃ الوداع میں آنحضرت ﷺ کی طرف سے یہ ممانعت کردی گئی تھی کہ اس حج کے بعد گھروں میں رہنا ہے سفر میں بلا محروم نہیں لکھنا ہے تو ازواج مطہرات حج پر کیسے نہیں؟ اس کے بارے میں علامہ عسقلانیؒ نے فتح الباری میں مهلب کے حوالہ سے اسی روایت عینیؒ "هذہ شہ ظہور الحصر" کے متعلق لکھا ہے کہ یہ ابو واقد لیثیؓ کی سند سے روایت ہے جو اب راضی کی اپنی ایجاد ہے تاکہ لوگوں کو حضرت عائشہؓ کے سفر عراق پر نقد جرح کا موقف ملے لیکن علامہ عسقلانیؒ نے محلب کے اس قول کو بلا جھت و دلیل قرار دیا ہے اور ابو داؤد کی اس روایت ابو ہریرہؓ کو صحیح قرار دیکر دیا ہے کیونکہ صحیح حدیث کو بلا دلیل کے رو نہیں کیا جا سکتا، چنانچہ مجمع الزوائد میں حضرت ابو ہریرہؓ سے اور حضرت ام سلمہؓ تھے بھی روایت ہے کہ حضور ﷺ نے حجۃ الوداع میں اعلان کیا ہذہ ثم ظہور الحصر رواه ابو یعلیٰ و رجالہ ثقات (مجموع الزوائد ج ۳ ص ۳۹۰)

البنت ازواج مطہراتؓ اس کا معنی یہ سمجھتی تھیں کہ حضور ﷺ کے فرمان کا مقصد یہ تھا کہ تم ازواج پر یہی حج کافی ہے اس کے بعد تم پر کوئی حج فرض نہیں ہے اسی لئے حضرت عمرؓ نے نہایت توقف کے بعد شرح صدر ہونے پر حج پر جانے کی اجازت دی (فتح الباری ج ۲ ص ۵۵۲)

یہاں کسی کو یہ شبہ ہو سکتا ہے کہ حضرت عثمان غنیؓ اور عبد الرحمن بن عوفؓ ازواج مطہراتؓ کے سفر ج میں ان کے محروم تھے پھر حضرت عمرؓ نے کیسے ان کے

ساتھ حج پر جانے کی اجازت دی؟ علامہ کرمائی کہتے ہیں کہ امت کے سب مرد حضرات ازواج مطہراتؓ کے حق میں محرم ہیں کیونکہ وہ سب مومنوں کی مائیں ہیں۔ (عمده حج ص ۲۳۲) لہذا ازواج مطہراتؓ کا ان دو صحابیؓ کے ہمراہ سفر حج کرنا محرم کے ساتھ سفر کرنا ہے۔

علامہ عینی عمدة القاری میں فرماتے ہیں کہ: دراصل یہ جواب حضرت امام اعظم ابوحنیفہؓ نے اسی طرح کے ایک سوال میں دیا تھا جب حکام الرازی نے حضرت امام صاحبؓ سے پوچھا تھا کیا عورت بغیر محرم سفر کر سکتی ہے؟ جواب میں فرمایا: نہیں، کیونکہ حدیث ”نہی رسول اللہ ﷺ ان تسافر امرأة مسيرة ثلاثة أيام فصاعداً لا ومعها زوجها او ذو محرم منها“ (عمده حج ص ۲۳۲) میں منع کیا گیا ہے حکام رازی کہتے ہیں کہ میں نے کوفہ ہی کے ایک اور عالم ابو سلیمان العزرمی الرازی الکوفیؓ سے یہی مسئلہ دریافت کیا تو انہوں نے جواب میں فرمایا: اس میں کوئی حرج نہیں کیونکہ حدیثی عطاء بن عائشہؓ کانت تسافر بلا محرم (عمده حج ص ۲۳۲) حضرت عطا تابعیؓ کا بیان ہے کہ حضرت عائشہؓ بلا محرم سفر کرتی تھیں۔ حکام رازی کہتے ہیں میں نے عزرمیؓ کے اس جواب کا حضرت امام ابوحنیفہؓ کے سامنے ذکر کیا۔ امام صاحبؓ نے فرمایا: کہ عزرمیؓ اپنی روایت کو نہیں سمجھے، لوگ حضرت عائشہؓ کیلئے محرم ہیں لہذا حضرت عائشہؓ (یادگیر ازواج مطہراتؓ) جس مرد کے ہمراہ بھی سفر کریں گے وہ محرم کے ساتھ ہی سفر ہے۔ کیونکہ محرم وہی ہے جس کے ساتھ ہمیشہ نکاح حرام ہوا اور ازواج مطہراتؓ جو امہات المؤمنین ہیں ان سے بالاجماع نص قطعی کی بناء پر تا قیامت نکاح حرام ہے۔ لیکن ازواج مطہراتؓ کے علاوہ دوسری

خواتین کیلئے عام مرد محرم شمار نہیں ہوں گے۔ (عمده حج ۷ ص ۵۵۶)

لہذا حضرت عثمان غنی اور عبد الرحمن بن عوف رضی اللہ عنہما کے ہمراہ ازدواج

مطہرات<sup>۹</sup> کے سفر حج پر اعتراض درست نہیں ہوگا۔

نیزا زدواج مطہرات<sup>۹</sup> کے ان سفری واقعات سے ”بلامحرم سفر“ کے جواز پر بھی

استدلال صحیح نہ ہوگا کیونکہ اول تو یہ سفر محرم کے ہمراہ تھا دوم یہ کہ حضرت عمرؓ نے انتہائی

توقف اور غور خوض کے بعد سرکاری سطح پر غایت درجہ کے اہتمام کے ساتھ حضرات

ازدواج مطہرات<sup>۹</sup> کو سفر حج پر بھیج دیا تھا جیسا کہ فتح الباری میں حضرت عائشہؓ کا پیمان

طبقات ابن سعد کے حوالہ سے مذکور ہے کہ منعنا عمر<sup>۱۰</sup> الحج و العمرۃ حتی ادا

کان آخر عام فاذن لنا (فتح الباری حج ۲۳ ص ۵۵۳) حضرت عمرؓ میں حج و عمرہ پر

جانے سے منع کرتے رہے حتی کہ خلافت کے آخری سال ۴ میں جانے کی اجازت

دی۔

لہذا با وجود امہات المؤمنین ہونے کے حضرت عمرؓ نے ابتداءً منع کیا تو عام

خواتین کیلئے بلا محرم جانے کی کیسے اجازت ہوگی، پھر جو اہتمام ان ازدواج مطہرات

کیلئے کیا گیا اگر عہد خلافت میں سرکاری سطح پر دیگر خواتین اسلام کیلئے بھی سفر حج میں

اسی جیسا اہتمام کرایا جاتا تو غالباً ہمارے لیے بھی صریح احادیث کے مقابل میں یہی

عمل محرم کے بغیر جواز سفر کیلئے دلیل بن جاتا اور کہا جاتا کہ سرکاری سطح پر اگر عورتوں

کو قابل اعتقاد طریقے سے بلا محرم سفر حج کرایا جائے تو درست ہوگا لیکن جب عہد

خلافت اور قروں مشہود لها بالخير میں ازدواج مطہرات<sup>۹</sup> (جو بالاتفاق امت کی

قدس مائیں ہیں جن کے بارے میں برائی کا سوچنا بھی ایمان سے خدا نخواستہ محروم کر

سکتا ہے ان کے متعلق آخر تک توقف کیا گیا اور بالآخر شرح صدر ہو جانے پر اجازت دی گئی اور ان) کے علاوہ دیگر صحابیات کے سفر حج کیلئے اس طرح کا کوئی اہتمام نہیں کیا گیا تو ہمارے لئے اس پر فتن دور میں سرکاری اہتمام کیونکر دلیل بن سکتا ہے۔ اور اگر ان جزوی واقعات سے بلا حرم جواز سفر پر استدلال درست قرار دیا جائے تو پھر گزشتہ کی ان بے شمار متواتر المعنی مرفوع احادیث قولیہ جن میں صریحًا عورت کو بلا حرم یا زوج کے کسی قسم کا سفر کرنے کی ممانعت ہے مہمل ہو کر رہ جاتی ہیں، اسی لئے بہت سے متاخرین علماء شوافع نے موالک<sup>ؒ</sup> و شوافع<sup>ؒ</sup> کے مسلک کو حدیث رسول سے متصادم قرار دیا ہے، جبکہ حنفیہ اور حنابلہ کا مسلک جملہ احادیث کے موافق قرار دیا گیا۔ علامہ ابن حجر عسقلانی<sup>ؒ</sup> کے بقول امام شافعی<sup>ؒ</sup> کی صریح نص ہے کہ کسی اجنبی مرد کیلئے تنہ عورتوں کو جماعت سے نماز پڑھانا جائز نہیں ہے تا آنکہ نماز پڑھانے والا مرد جماعت میں شامل عورتوں میں سے کسی عورت کا حرم نہ ہو۔ (فتح الباری ج ۲ ص ۵۵۹)

جب اجنبی مرد کا غیر حرم عورت کو جماعت کی نماز پڑھانا امام شافعی<sup>ؒ</sup> کے ہاں جائز نہیں ہے۔ جس میں نہ کوئی سفر اور نہ ہی طویل وقت درکار ہے تو پھر عورت کو بغیر حرم کے صرف معتمد دین دار عورتوں کے گروپ کے ساتھ حج جیسے طویل اور پر خطر سفر میں جانا کیونکر جائز ہو سکتا ہے۔ حالانکہ حرم یا شوہر کے بغیر سفر میں اجنبی مردوں کے ساتھ تہائی، غیر مردوں سے اختلاط جیسے کبیرہ گناہوں کا ارتکاب لازمی امر ہے۔ اور اس پر خطر سفر حج میں عورت کو دوران سفر کوئی بھی حادثہ غیر اختیاری پیش آ سکتا ہے جس میں معاونت کیلئے غیر مردوں سے مس و اختلاط جیسے بھی انک جرام کا ارتکاب ہو سکتا ہے۔ جس مقدس عبادت میں اس طرح کے کبیرہ جرام کا ارتکاب ہو جائے وہ عبادات

اللہ کی رضا کا ذریعہ ہوں گی یا نار ضمکی کا؟

لہذا جملہ خواتین اسلام کو آنحضرت ﷺ کے ان ناصحانہ فرمودات پر عمل پیرا ہو کر اپنی جملہ عبادات اور پورے سفر حج کو اللہ تعالیٰ کی رضاۓ و خوشنودی کا ذریعہ بنانا چاہئے۔

### سفر حج کے لیے شوہر کی اجازت

اب سوال یہ رہ جاتا ہے کہ اگر شوہر حج پر جانے کی عورت کو اجازت نہ دے کیا عورت کو بلا اجازت شوہر اپنے کسی محرم مرد کے ساتھ جانا جائز ہو گا؟

بہت سی احادیث میں یہ مضمون وارد ہے کہ شوہر نقلی عبادات نماز روزہ اور جہاد سے اپنی عورت کو روک سکتا ہے۔ لیکن فرض نماز، روزہ سے نہیں روک سکتا ہے اسی طرح یہاں بھی فرض حج میں جانے سے شوہر کو روکنے کا حق نہیں ہے البتہ نفل حج عربی پر جانے سے روک سکتا ہے، یہی مسلک جمہور اصحاب حنفیہ، ابراہیم خنفی، اسحاق بن راہویہ، ابو ثور اور امام شافعی کی مشہور روایت بھی ہے۔ امام احمد گا بھی یہی مسلک ہے، امام احمد فرماتے ہیں کہ فرض حج میں شوہر کو اگر چہ روکنے کا حق نہیں ہے لیکن بہتر عورت اپنے میاں سے سفر میں جانے کی اجازت لے چنانچہ مجمع الزوائد حیثیتی میں حضرت ابن عمرؓ کی روایت ہے کہ آنحضرت ﷺ سے اس مالدار عورت کے بارے میں جس کو حج پر جانے کیلئے شوہر اجازت نہیں دیتا پوچھا گیا کیا وہ بغیر اجازت جا سکتی ہے۔ آپ ﷺ نے فرمایا: نیس لها ان تنطلق الا باذن زوجها (مجمع الزوائد حج ص ۲۹۱) اس کو شوہر کی اجازت لے کر ہی جانا ضروری ہے۔

وعن ابراهیم النخعی فی المرأة تستاذن زوجها فی الحج  
 فلم ياذن لها لم تحج مع ذی محرم (القری محب طبری ص ۷۲)  
 ابراهیم النخعی سے اس عورت کے متعلق فتویٰ پوچھا گیا جو اپنے شوہر سے حج پر جانے کی  
 اجازت مانگ رہی ہو لیکن شوہرنے اجازت نہیں دی کیا وہ پھر بھی حج پر جائیگی؟ فرمایا:  
 شوہر کی اجازت کے بغیر اپنے محرم کے ساتھ بھی (نفل) حج پر نہ جائے۔ وَعَنْ  
 الْحَسْنِ الْبَصْرِيِّ سُئِلَ عَنِ الْمَرْأَةِ لَهَا زَوْجٌ غَايْبٌ أَتَتْ حَجَّاً مَعَ ذِي مَحْرَمٍ  
 بغير اذنه؟ قال: تكتب المرأة الى زوجها فان اذن لها حجت مع  
 المحرم (القری لقادم القری طبری ج ۱ ص ۷۲)

حضرت حسن بصریؑ سے ایسی عورت کے متعلق پوچھا گیا جس کا شوہر غائب  
 ہے کیا وہ شوہر غائب کی اجازت کے بغیر اپنے کسی محرم رشتہ دار کے ساتھ حج پر جاسکتی  
 ہے۔ جواباً حضرت بصریؑ نے فرمایا: کہ اپنے شوہر کو خط لکھ کر (یا کسی اور ذریعہ سے)  
 معلوم کرے اگر تو اجازت دیدے تو اپنے محرم مرد کے ساتھ حج پر جائے۔ راوی کہتے  
 ہیں کہ میں نے پوچھا اگر عورت رکنے والی نہ ہو اور شوہر اجازت بھی نہ دے تو کیا محرم  
 کیساتھ جاسکتی ہے؟ فرمایا: نہیں جاسکتی ہے۔ (القری لقادم القری طبری ج ۱  
 ص ۷۲)

یہ سب آثار و احادیث نفل حجؑ کے متعلق ہیں فرض حجؑ میں عورت اپنے  
 محرم کے ساتھ شوہر کی اجازت کے بغیر بھی جاسکتی ہے۔ المغنی ابن قدامہ میں ہے،  
 وليس للرجل منع امرأته من حجة الاسلام وبهذا قال النخعى  
 واسحاق واصحاب الرأى وهو الصحيح من قول الشافعى ..... لانه

فرض فلم یکن لہ منعها منه کصوم رمضان والصلوات الخمس (المغنى ابن قدامہ ج ۳ ص ۱۹۵) لیکن فرض ج میں جانے کیلئے اگر عورت کا کوئی حرم موجود نہیں یا ساتھ جانے کیلئے تیار نہیں تو شوافع کی مشہور روایت اور جمہور حنفیہ کا مسلک یہی ہے کہ عورت کے ساتھ جانا شوہر پر شرعاً لازم نہیں ہے اگر شوہر خرچہ ملنے پر جانے کیلئے تیار ہو جائے تو عورت پر لازم ہے کہ شوہر کو سفری خرچہ دیدے کیونکہ حرم یا شوہر کا ساتھ ہونا عورت کیلئے لازم ہے۔ (عدۃ القاری شرح بخاری ج ۷ ص ۵۵۹)

### عورت کا حرم کون؟

یاد رکھنا چاہئے کہ عورت کا حرم وہ شخص ہے جس سے کبھی بھی نکاح درست نہ ہو جیسے باپ، دادا، بھائی، بیٹا، پوتا، نواسا، داماد، سر، حقیقی چچا، حقیقی ما مول، وغیرہ اک ا کو حرم کہتے ہیں حالہ، ما مول چچا پھوپھلی کے لڑکے حرم نہیں ہے کیونکہ ان سے نکاح درست ہے اسی طرح بہنوئی (بہن کا شوہر) بھی حرم نہیں ہے البتہ رضاعی بھائی حرم ہے اسکے ساتھ سفر کرنا جائز ہے۔ لیکن یاد رہے کہ حرم ایسا ہو جس سے سفر میں ساتھ رکھنے میں اطمینان ہو اگر ایسا حرم کہ جس کی عصمت و عفت داغ دار ہے یا سفر میں ساتھ رکھنے میں اس پر اطمینان نہیں تو ایسے حرم رشتہ دار کے ساتھ بھی سفر کرنا جائز نہیں خواہ کیسا ہی قریبی حرم ہو۔ بعض عورتیں خواہ خواہ کسی کو باپ، بیٹا، یا بھائی بنا کر سفر میں ساتھ ہو لیتی ہیں شرعاً اس کی کوئی حیثیت نہیں ان کے ساتھ سفر کرنا اجنبی مرد کے ساتھ سفر کرنے کی طرح حرام ہے۔ منه بولا بیٹا یا باپ یا بھائی بھی حرم نہیں اس کے وہی احکام ہیں جو اجنبی مردوں کے ہیں۔

## عورت کا حرم کے بغیر سفر حج

اکابر اہل فتویٰ کی گرامی قدر آراء کی روشنی میں

اس بارے میں ائمہ متبوئین<sup>ؑ</sup> کے ممالک کی تفصیل گزشتہ صفحات میں  
گزرچکی بعد کے اہل فتویٰ کے مابین بھی اس پر تقریباً سب ہی کا اتفاق ہے کہ بغیر حرم  
کے عورت کا سفر حج حرام ہے حرم یا شوہر ساتھ ہونا ضروری ہے۔

۱.....فقہ حنفی کی مشہور کتاب فتاویٰ تاتار خانیہ میں ہے۔ والمحرم فی

حق المرأة شرط شابة کانت او عجوزة اذا كانت بينها وبين مكه  
مسيرة ثلاثة ايام (فتاویٰ تاتار خانیہ ج ۲ ص ۳۳۲) عورت کیلئے حرم ساتھ ہونا شرط  
ہے خواہ عورت جوان ہو یا بڑھی ہو جب اس کے اور مکہ کے مابین تین دن کی مسافت

ہو۔

۲.....فتاویٰ عالمگیری میں ہے۔ ومنها المحرم للمرأة شابة كانت  
او عجوزة .....الخ (فتاویٰ عالمگیریہ ج ۱ ص ۲۱۹) (حج کی ادائیگی فوری  
واجب ہونے کی شرائط میں سے) ایک شرط عورت کیلئے حرم کا ہونا ہے خواہ عورت  
جو ان ہو یا بڑھی

۳.....التف في الفتاوى میں ہے۔ فاما الذى هو بالشرط فهو حج  
المرأة اذا وجدت محrama بعد هذه الاسباب السبعة فيكون عليها  
الحج وان لم تجد محrama فليس عليها الحج ..... (حج ص ۲ ص ۳۰۳) عورت  
پر حج لام ہونے کیلئے ان سات اسباب کے علاوہ یہ بھی شرط ہے کہ جب اس کا حرم

میسر ہو تو اس پر حج کی ادائیگی لازم ہوگی اور اگر حرم میسر نہ ہو تو امام اعظم ابو حنفیہ اور ان کے جملہ اصحاب کے مذهب کے مطابق اس پر حج کی ادائیگی لازم نہ ہوگی

۲..... فقہ حنفی کی مشہور ترین کتاب بداع الصنائع میں ہے۔ واما الذی

یخص النساء فشرطان احدهما ان یکون معها زوجها او محرم لہذا  
والثانی ان لا تكون محتدة عن طلاق او وفاة ..... (بدائع الصنائع ص ۲۲۳ تا ۱۲۳)

### حج کی جو شرائط عورتوں کے ساتھ مخصوص ہیں وہ دو ہیں۔

ایک یہ کہ اس کے ساتھ شوہر یا اس کا محرم ہو اگر محرم میسر نہ ہو تو اس پر حج فرض نہیں ہے۔

دوسری شرط کہ عورت طلاق یا شوہر کی وفات کی عدت میں نہ ہو کیونکہ عدت کے دوران اللہ تعالیٰ نے عدت والی عورت کو گھر سے نکلنے سے منع کیا ہے۔ ارشاد باری تعالیٰ ہے ولا تخرجوهن من بيوتهن ولا يخرجن۔ (ان عدت والی عورتوں کی اس کے عدت کے گھروں سے نہ کالونہ وہ خود نکلیں۔) حضرت ابن عمرؓ اور حضرت ابن مسعودؓ نے کئی عدت والی عورتوں کو جو کہ حج کے لیے نکلی تھیں مقام ذوالحلیفہ سے ہی واپس پھیر دیا۔ (بدائع الصنائع ص ۲۲۳)

(اس کی مزید تفصیل آگئے گی۔)

۵..... فتاویٰ قاضی خان میں ہے واجمعوا علی ان العجوز لا تسافر

بغیر محرم ولا تخلو برجل شابا کان او شیخاً فقهاء کا اجماع ہے اس بات

پر کہ عورت بھی بغیر محرم کے سفر نہ کرے اور نہ کسی اجنبی کے ساتھ تہائی میں بیٹھے عام ازیں کہ وہ اجنبی شخص جواں ہو یا بڑھا۔ (فتاویٰ قاضی خان حج اص ۸۷)

اس کے علاوہ بھی دیگر بہت سے فقهاء کرام، مفتیان عظام اور محدثین و مفسرین حبهم اللہ تعالیٰ نے اس بات کی تصریح فرمائی ہے کہ عورتوں کے لیے محرم کے کوئی بھی سفر کرنا (بشمول سفر حج) جائز نہیں۔

ہم یہاں صرف بر صغیر کے اردو فتاویٰ کی چند تصریحات پر اکتفاء کریں گے۔

### عورت پر محرم کا سفری خرچ لازم ہے۔

۶..... حکیم الامم حضرت تھانوی "امداد الفتاویٰ" میں اس سوال کے جواب میں کہ جس مالدار عورت کو محرم میسر نہ ہو یا محرم کا سفری خرچ میسر نہ ہو سکے اس کے لیے کیا حکم ہے؟ کے جواب میں لکھتے ہیں : اگر (عورت کے پاس موجود) روپیہ کی مقدار اتنی ہے کہ صرف اس عورت کے حج کو کافی ہو جائے تب تو حج فرض ہی نہیں فتاویٰ شامی میں ہے "فتشرط ان تكون قادرۃ علی نفقتها و نفقته" (فتاویٰ شامی حج ص ۲۴۳ طبع مکرمہ)

اگر دو شخصوں کے لا اُق خرچ ہے تو نفس و جوب تو اس پر ہو گیا ہے و جوب ادا نہیں ہو ابوجہ محرم نہ ہونے کے۔ اس لیے اس کو اجنبی کے ساتھ سفر کرنا جائز نہیں لیکن روپیہ محفوظ رکھے شاید کوئی محرم میسر ہو جائے۔ اور اگر اخیر عمر تک محرم میسر نہ ہو تو وصیت کر جائے کہ مرنے کے بعد اس کی طرف سے حج بدل کر ادیا جائے۔ (امداد الفتاویٰ حج ص ۱۵۶، ۱۵۷)

## عورت کو حج کی ادائیگی کب فرض ہوگی؟

۷..... مفتی اعظم ہند حضرت مفتی عزیز الرحمن صاحب عثمانی لکھتے ہیں کہ: ”عورت کو حج پر جانا بدون کسی محرم یا شوہر وغیرہ کے جائز نہیں ہے اور عورت پر حج اس وقت فرض ہوتا ہے کہ اس کے پاس اس قدر روپیہ ہو کہ دونوں کا خرچ وہ اٹھا سکے یعنی اپنا خرچ اور محرم کا خرچ اٹھا سکے اور مرد کے ذمہ حج اس وقت فرض ہوتا ہے کہ علاوہ اپنے خرچ کے اپنے اہل و عیال کیلئے مدت سفر کا خرچ کافی چھوڑ جاوے اور جو کچھ مقدمہ ہو وہ سب ادا کر دے۔ (فتاویٰ دارالعلوم دیوبند ج ۶ ص ۵۲۲)

## بُوڑھی عورت کو بھی سفر میں محرم ضروری ہے۔

۸..... حضرت اقدس مفتی رشید احمد صاحب لدھیانوی رحمہ اللہ تعالیٰ لکھتے ہیں: عورت خواہ کتنی بُوڑھی ہو اس کے لیے بلا محرم سفر حج حرام ہے اگرچہ اس کے ساتھ دوسری عورتیں بھی اپنے محارم کے ساتھ ہوں تو بھی جائز نہیں۔ اگر مرتبے دم تک محرم میسر نہ ہو تو اس پر حج بدل کی وصیت فرض ہے۔ (حسن الفتاویٰ ج ۳ ص ۱۵۲۲ حج)

## عورت نے غیر محرم یعنی اجنبی کے ساتھ حج کیا تو.....؟

۹..... فتاویٰ دارالعلوم دیوبند میں ہے کہ عورت نے کسی غیر محرم مرد کے ساتھ جا کر حج ادا کر لیا تو حج اس کا ادا ہو گیا اور فرض ساقط ہو گیا اور غیر محرم گے ساتھ سفر کرنے کا گناہ اس پر ہوا الہذا توبہ واستغفار کرے۔ (فتاویٰ دارالعلوم ص ۵۲۲)

## فرض حج کے لیے شوہر کی اجازت ضروری نہیں۔

۱۰..... عورت پر حج فرض ہو تو شوہر اس کو حج پر جانے سے نہیں روک سکتا۔

اگر شوہر ساتھ نہ جائے تو دوسرے محرم کے ساتھ حج کر سکتی ہے اور بلا محرم کے جانا مکروہ تحریکی (حرام) ہے، شامی میں ہے لیس لزوجها معوها عن حجۃ الاسلام ولو حجۃ بلا محرم جاز مع الکراہۃ ای التحریمیہ (شامی) اسی طرح عورتوں کے گروپ کے ساتھ بھی اپنے محرم کے بغیر سفر کرنا درست نہیں۔ (فتاویٰ دارالعلوم ج ۶ ص ۵۳۹)

**ہوائی جہاز کے چند گھنٹوں کے سفر شرعی میں بھی محرم ہونا ضروری ہے۔**

.....حضرت مولانا خالد سیف اللہ رحمانی لکھتے ہیں: شریعت میں عورتوں کے لیے گنجائش نہیں ہے کہ وہ تین دنوں کی مسافت کا سفر اپنے شوہر یا محرم رشتہ دار کے بغیر کرے چنانچہ حج ان پر واجب ہی اسی وقت ہوتا ہے جب محرم ہونے کی سہولت بھی میسر ہو آ جکل ہوائی سفر کی سہولت کی وجہ سے ایسی صورتحال پیش آتی ہے کہ مثلاً ایک شخص اپنی والدہ کو کراچی یا بمبئی سے ہوائی جہاز پر سوار کر دے اور جدہ میں اسی حاجن خاتون کا دوسرا بیٹا استقبال کو موجود رہے اس طرح ہوائی جہاز پر صرف چند گھنٹے ایسے گذرتے ہیں جس میں کوئی محرم ساتھ نہیں ہوتا آیا یہ صورت جائز ہوگی؟

اس سلسلہ میں اصولی طور پر یہ بات ذہن میں رکھنی چاہئے کہ سفر شرعی کے لیے وقت کی تحدید مطلوب نہیں بلکہ مقدار مسافت یعنی ۸۰ کلومیٹر مسافت معتبر ہے اس طرح ظاہر ہے کہ ہوائی جہاز کا یہ سفر کو کہ چند گھنٹوں کا ہے مگر وہ سفر شرعی ہی ہو گا یہی وجہ ہے کہ اس مختصر وقت میں بھی نمازوں میں قصر کیا جائے گا لہذا اس قلیل عرصہ میں بھی خواتین کیلئے شوہر یا محرم کے بغیر سفر درست نہیں ہوگا۔ (جدید فقہی مسائل ص ۱۳۵ مولانا خالد سیف اللہ رحمانی)

۱۲.....حضرت مولانا یوسف لدھیانوی شہید<sup>ح</sup> آپ کے مسائل اور ان کا حل، میں اسی قسم کے سوال کے جواب میں لکھتے ہیں۔

**جواب:** محرم کے بغیر عورت کو تین دن یا اس سے زیادہ کے سفر کی آنحضرت ﷺ نے ممانعت فرمائی ہے کیونکہ ایسے طویل سفر میں اس کا اپنی عرب و عصمت کو بچانا ایک مستقل مسئلہ ہے اور اس ناکارہ کے علم میں ہے کہ بعض عورتیں حرم کے بغیر حج پر گئیں اور گندگی میں بتلا ہو کر واپس آئیں۔ علاوہ ازیں ایسے طویل سفر میں حoadث پیش آسکتے ہیں عورت کو اٹھانے، بٹھانے کی ضرورت پیش آسکتی ہے اگر لہذا محرم ساتھ نہیں ہوگا تو عورت کے لیے یہ تمام تر دشواریاں پیش آئیں گی۔ (ص ۷۹)

ایک اور جگہ لکھتے ہیں: ”عورت بغیر محرم کے حج کے حج کے لیے نہیں جاسکتی۔ اس میں عمر کی کوئی قید نہیں۔ اگر محرم میسر نہ ہو تو اس پر حج کی ادائیگی فرض نہیں ہے لہذا اس صورت میں نامحرم کے ساتھ جانا جائز نہیں ہے اگر چلی گئی تو حج تواہ ہو جائے گا اللہ سخت گنہگار ہوگی۔ اگر آخر حیات تک اسے حج پر جانے کے لئے محرم میسر نہ ہو تو اسے چاہئے کہ وصیت کرے کہ اس کے مرنے کے بعد اسکی طرف سے حج بدل کرایا جائے۔ (آپ کے مسائل اور ان کا حل از لدھیانوی شہید ح ص ۸۶)

۱۳.....استاذ العلماء حضرت مولانا خیر محمد جالندھری<sup>ح</sup> کے مجموعہ فتاویٰ بنام ”خیر الفتاویٰ“ میں اسی قسم کے سوال کے جواب میں مذکور ہے: مذهب حنفی کے مطابق عورت خاوند یا محرم کے بغیر سفر حج نہیں کرسکتی بلکہ مسافت شرعی سے کم سفر بھی اس فتنہ و فساد کے دور میں حضرات شیخین<sup>ر</sup> کے فرمان کے مطابق درست نہیں.....

حضرات فقهاء کرام اور محمد شین رحمہم اللہ تعالیٰ کی ایک جماعت نے محرم ہونے کو استطاعت سبیل میں شمار کیا ہے۔ حسن بصری، ابراہیم بن حنفی، امام اعظم ابو حنفیہ "ان" کے اصحاب، امام احمد، اسحاق بن راہویہ، ابو ثور اور دیگر بہت سے فقهاء حضرات کا مسلک ہے کہ محرم یا شوہر ساتھ میسر ہونا استطاعت سبیل میں شامل ہے اگر عورت کو دونوں میں سے کوئی ایک میسر نہ ہو تو اس پر حج فرض نہیں ہوتا۔ (اعلاء السنن ج ۱۰ ص ۱۰) علامہ ابن المندز ر قرماتے ہیں امام مالک، امام شافعی، وغیرہ حضرات نے جو شرط "ثقة عورتوں" کی لگائی ہے اس سلسلہ میں ان حضرات کے پاس کوئی دلیل نہیں ہے۔ امام ابو بکر رازی فرماتے ہیں کہ امام شافعی نے محرم کی شرط کا اعتبار نہیں کیا حالانکہ اس پر صریح نص (حدیث صحیح) موجود ہے، اور عورت کے ساتھ "ثقة عورت" ساتھ ہونے کی شرط لگائی حالانکہ اس کا حدیث میں کوئی ذکر نہیں ہے۔ (خیر الفتاوی ج ۲ ص ۲۰۳)

۱۲..... زبدۃ المناک میں قطب الاقطاب حضرت مولانا شید احمد گنگوہی لکھتے ہیں: "آزاد عورت کے حق میں محرم امین یا زوج کا ہونا شرط ہے یہ شرط اس وقت ہے کہ عورت کے وطن اور مکہ مکرمہ کے درمیان شرعی سفر کی مسافت ہو پس اگر شرعی مسافت کم ہے تو اس عورت کوئی محرم یا اپنے شوہر کے بغیر بھی حج کے لیے جانا فرض ہے کیونکہ عورت کو بغیر محرم اور شوہر کے قدر سفر سے کم مسافت میں سفر کرنا جائز ہے۔ ہاں کسی فساد وغیرہ کا اندیشہ ہو تو پھر اس قدر سے کم میں بھی عورت کو سفر کرنا بغیر زوج یا محرم کے مکروہ ہے۔ اور طالعی قاری نے فرمایا ہے کہ اس زمانہ کے لوگوں کے فساد کی وجہ سے اس قول پر فتویٰ دیا جائے۔ (زبدۃ المناک ص ۳۲)

## چند گھنٹوں کا ہوائی سفر بھی بلا محرم جائز نہیں۔

۱۵..... فقیہہ الامۃ حضرت مفتی محمود حسن گنگوہیؒ فتاویٰ محمودیہ میں لکھتے ہیں: کراچی یا بمبئی سے جدہ تک بذریعہ ہوائی جہاز سفر چند گھنٹوں کا سفر بھی سفر شرعی ہی ہے اس پر احکام شرعی مرتب ہوتے ہیں۔ لہذا سفر شرعی (۲۸ میل) کی بغیر محرم یا بغیر شوہر کے عورت کو جاہز نہیں ہے خواہ کسی بھی سواری سے ہو۔ (فتاویٰ محمودیہ ج ۲۳ ص ۲۰۱)

### علامہ کشمیریؒ کی رائے گرامی اور ان کا تفرد

متقد میں فقهاء اور متاؤرین اہل فتویٰ کی ان گرامی قدر آراء کے بعد مناسب معلوم ہوتا ہے کہ اس بارے میں محدث ا忽صر علامہ انور شاہ صاحب کشمیری رحمۃ اللہ علیہ کی رائے گرامی بھی یہاں نقل کر دی جائے جو اگرچہ علامہ کا تفرد ہے لیکن مسئلہ کو مختلف پہلوؤں سے سمجھنے میں ضرور اس سے آسانی ہوگی۔ فرماتے ہیں: ”مانعت سفر بلا محرم کی تمام احادیث عام اسفار حاجات سے متعلق ہیں۔ سفر حج فرض سے ان کا تعلق نہیں ہے۔ لہذا اگر فتنہ کا گماں نہ ہو اور حج کو جانے والی دوسری ثقہ معتمد عورتوں کا بھی ساتھ ہونے سے اطمینان ہو تو بغیر محرم کے بھی فریض حج ادا کر سکتی ہے۔ دوسرے اسفار میں بھی فتنہ پر مدار ہے اگر تین دن سے کم کے سفر میں خوف فتنہ ہو تو وہ بھی بغیر محرم کے جائز نہ ہو گامیرے نزدیک خفی ذہب کی بھی یہی تحقیق ہے اگرچہ کسی نے اس کی صراحت نہیں کی۔ (ملفوظات کشمیری حصہ ۲۱۵ بقلم سید احمد بجنوریؒ)

رقم المعرف (علامہ بجنوریؒ) عرض کرتا ہے کہ علامہ کشمیریؒ کی یہ رائے گرامی احادیث کے اصول درایت کے پیش نظر کافی وزن دار معلوم ہوتی ہے چنانچہ اسی لیے امام ترمذیؒ نے

ممانعتِ سفر کی حدیث لا تسا فر..... الخ کو آ کر کتاب میں ابواب الرضاع میں لائے ہیں کتاب الحج میں نہیں لائے۔ امام بخاریؓ ابواب سفر ص ۱۳۸ میں لائے پھر کتاب الحج میں بھی ص ۲۵۰ پر لائے جہاں غالباً حج نفل کی ترغیب مقصود ہے۔ نیز امام شافعیؓ، امام مالکؓ اور فی روایۃ امام احمدؓ نے بھی حدیث مذکور کو حج نفل اور دیگر قسم کے اسفار پر محدود کیا ہے ممکن ہے بقول علامہ کشمیریؓ کے حنفی مذهب کی بھی یہی تحقیق ہو کہ ممانعتِ سفر والی جملہ احادیث فرض حج سے متعلق نہ ہوں۔ پس بقول علامہ کشمیریؓ جس عورت نے محرم میسر نہ ہونے کی بناء پر فرض حج نہ کیا ہواں کو چاہئے کہ وہ ثقہ عورتوں کے ساتھ حج ادا کرے اور خدا تعالیٰ کا فرض ترک نہ کرے۔

لیکن علامہ کشمیریؓ نے بھی وہی شرط لگادی ہے کہ ”فتنه کا گمان نہ ہو“ لئے عورتوں کا ساتھ ہونے سے اطمینان نفس ہو، اور حج جیسے کھٹن سفر میں اطمینان ہونا سخت دشوار گزار ہے لہذا اصول درایت حدیث کی رو سے اگرچہ دیگر ائمہؓ اور علامہ کشمیریؓ کی رائے وزنی ہے لیکن زمانہ کے پر فتن حالات و واقعات کے پیش نظر قطعاً قطعاً بغیر محرم کے سفر کی اجازت نہیں دی جانی چاہئے یہی شریعت کا حکم بھی ہے۔ جیسا گذر چکا۔

## خواتین کے لئے دیگر اہم مسائل حج

عدت کے دوران عورت کا سفر حج:-

اگر کسی عورت کو حج کے مہینوں میں طلاق ہو جائے یا اس کے خاوند کا انتقال ہو جائے تو اس کے لیے مناسب نہیں کہ اسی سال حج کیلئے جائے اس لئے کہ اللہ تعالیٰ

نے اس پر عدت پوری ہونے تک شوہر کے گھر میں ٹھہرنا واجب کر دیا ہے لہذا سوائے شدید ضرورت کے عدت والے گھر سے باہر نکلنا عورت کے لیے جائز نہیں ہے۔ قرآن کریم میں اللہ تعالیٰ کا ارشاد ہے: لا تخر جو هن من بیوتهن ولا يخر جن

الا ان یا تین بفاحشة مبينہ (پ ۲۸ الطلاق)

چنانچہ جمہور حنفیہ (اور مالکیہ و حنابلہ فقہاء) کے ہاں عدت گذارنے والی عورت کو سفر حج کیلئے بھی عدت والے گھر سے نکلنا جائز نہیں ہے اگر چلی جائے تو احراام اور حج صحیح تو ہوگا لیکن اللہ تعالیٰ کے حکم کی صریح نافرمانی کی بناء پر سخت گنہگار ہوگی۔ چنانچہ متقدہ میں و متاخرین جملہ فقہاء و اہل فتویٰ نے عورت کے جواز سفر حج کیلئے جس طرح محرم ہمراہ ہونا شرط قرار دیا ہے اسی طرح عدت میں نہ ہونے کی وجہ شرط قرار دیا ہے۔

فتاویٰ شامی میں ہے: لا تخرج منه حکمی تمضی عدتها (شامی ن ۲ ص ۳۶۵، الحج ترجمہ: (عورت حج کیلئے) عدت والے گھر سے عدت گذرنے تک نہیں نکلے گی۔

بدائع الصنائع میں ہے: والثانی ان لا تكون معتمدة عن طلاوة، او وفاة..... (بدائع حج ص ۱۲۳) عورتوں کے لیے سفر حج میں دو شرطیں مخصوص ہیں اول محرم ہمراہ ہونا دوم عدت کے ایام میں نہ ہونا۔

فتاویٰ رحیمیہ میں ہے: عدت کی حالت میں عورت کو حج کیلئے سفر کرنے کی شرعاً اجازت نہیں۔ اگر جائے گی تو سخت گنہگار ہوگی آئندہ سال یا جب منظوری مل جائے محروم کے ہمراہ حج کیلئے جائے اگر خدا نخواستہ آخر تک اجازت نہ ملی یا محروم نہ مل سکا

توجہ بدل کی وصیت کر جائے۔ (فتاویٰ رحیمیہ ج ۵ ص ۲۳۹)

معلم الحجاج میں ہے کہ: عورت کیلئے حج کو جانا اس وقت واجب ہے جب عدت میں نہ ہو اگر عدت میں ہے تو جانا واجب نہیں اور عدت چاہے موت کی ہو یا فتح نکاح اور طلاق وغیرہ کی ہو اور طلاق خواہ رجعی یا باس ہو سب کا ایک حکم ہے۔ (معلم الحجاج، زبدۃ المناسک گنگوہی حصہ ۳۲)

### کسی عورت کا سفر حج میں انتقال ہو جائے۔

فقیہہ العصر علامہ مفتی رشید احمد صاحب لدھیانویؒ لکھتے ہیں: اگر عورت (یا مرد) پر اسی سال حج فرض ہوا تھا تو راستہ میں (وقوف عرفہ سے قبل) موت واقع ہونے سے (حج کی ادائیگی کا) فرض ساقط ہو گیا (حج بدل یا اس کی وصیت لازم نہیں ہو گی، نور) اور اگر حج پہلے ہی فرض ہو چکا تھا تو اسی سال حج پر جانے میں اگر تو وقوف عرفہ کے بعد انتقال ہوا تو فرض حج ادا ہو گیا اور اگر وقوف عرفہ سے قبل ہی انتقال ہوا تو (حج کی ادائیگی کا) فرض ساقط نہ ہو گا حج بدل کی وصیت کرنا فرض ہے بشرطیکہ اس کے تہائی مال سے حج بدل ادا ہو سکے۔ (حسن الفتاویٰ ج ۲ ص ۵۲۳)

### احرام سے حلال ہونے کیلئے بال کتروانا

مردوں کیلئے حج میں حلق ہی افضل ہے آنحضرت ﷺ نے حج عمرہ میں بالوں کا حلق کرنے والوں کیلئے دوبار مغفرت و رحمت کی دعا فرمائی ہے۔

البتہ عورتوں کیلئے لٹکنے والے بالوں کے گچھے میں آخری کنارے سے پورے کے بقدر چوتھائی حصے کے بال کتروانا کافی ہے یہی عورتوں کیلئے بالا جماع

مشروع مقدار ہے۔ (معارف اسنن ج ۲۸۵ ص ۶)

اس کے برعکس عورتوں کا سر کے بالوں کو مردوں کی طرح بالکل چھوٹے کرنا  
یا حلق کرنا سخت منوع ہے۔ ترمذی شریف میں حضرت علیؓ کی روایت ہے کہ: نہیٰ  
رسول اللہ ﷺ ان تحلق المرأة راسها (ترمذی کتاب الحج)  
ترجمہ: آنحضرت ﷺ نے عورتوں کو سر کے بالوں کا حلق کرنے سے بغیر  
فرمایا ہے۔

یہی حدیث نسائی کتاب الزینہ باب النہی عن حلق المرأة راسها  
میں بھی ہے، اور ابو داؤد شریف میں حضرت ابن عباسؓ کی مرفوع حدیث ہے کہ  
لیس علی النساء الحلق و انما علی النساء التقصیر (ابو داؤد شریف  
باب الحلق والتقصیر)

ترجمہ: عورتوں کو سر کے بال موڑھنا نہیں بلکہ ان کے لیے کتروانا ہی کافی  
ہے۔

مجموع الزوابعہ حیثیٰ میں یہی حدیث حضرت عائشہؓ اور حضرت عثمانؓ سے بھی  
اسی طرح مروی ہے (مجموع الزوابعہ ج ۳ ص ۲۶۶)

لہذا پوروں کے بقدر مشروع مقدار سے اس قدر زیادہ بال کٹوانا کہ مردوں  
کی مشابہت ہو جائے جائز نہیں ہے حج کے علاوہ عام حالات میں تو بطریق اولیٰ اس  
طرح بال چھوٹے کروانا جائز اور حرام ہوگا۔

یاد رہے بعض روایات میں حضرت میمونہ کا حج سے واپسی پر مکہ کے باہر مقام  
سرف میں دفن کئے جائے کے وقت محلوقة الرأس (سر کے بال موڑھے ہوئے

ہونا) ثابت ہے۔

جمہور محدثین کے ہاں حضرت میمونہؓ نے آنحضرت ﷺ کے وفات کے بعد ترک زینت کی غرض سے ایسا کیا تھا اس سے قطعاً قطعاً زندگی میں بالوں کو موئہ ہذا جائز ثابت نہیں ہو سکتا ہے۔ (تفصیلی جواب کیلئے معارف السنن علامہ بنوریؒ ج ۲۸۷، فتح الملک علامہ عثمانیؒ)

### چہرہ کا احرام اور پردہ

احرام کی حالت میں عورت کے لیے اپنے چہرے پر کپڑے لگانا منع ہے۔ حضرت ابن عمرؓ روایت ہے کہ جناب نبی کریم ﷺ نے فرمایا: المحرمة لا تنتقب (ابو داؤد شریف کتاب الحج باب ما یلبس المحرم) احرام والی عورت چہرہ پر نقاب نہ ڈالے۔

ترمذی شریف میں بھی حضرت عبد اللہ بن عمرؓ کی روایت ہے کہ ایک شخص نے آنحضرت ﷺ سے عرض کیا یا رسول اللہ! احرام کی حالت میں آپ ہمیں کن کپڑوں کے پہننے کا حکم دیتے ہیں؟ آنحضرت ﷺ نے تفصیل سے جواب دیا جس میں آگے فرمایا: ولا تنتقب المرأة (ترمذی شریف کتاب الحج باب مالا يجوز للمرأة للحرم) احرام والی عورت چہرہ پر نقاب نہ ڈالے۔

البته نا حرم مردوں سے پردہ کرنا بھی اپنی جگہ ضروری ہے اس لئے احرام کی حالت میں سر پر کوئی ہیئت وغیرہ لگا کر اس کے اوپر سے نقاب ڈالنا چاہئے تاکہ چہرہ پر کپڑا بھی نہ لگے اور پردہ بھی ہو جائے۔ منداحمد اور ابو داؤد شریف میں حضرت عائشہ

صدیقہؓ کی روایت ہے کہ کان الرکبان یمرون بنا و نحن مع رسول اللہ ﷺ محرمات فاذا حاذوا بنا سدلت احداانا جلبابها من رأسها على وجهها فاذا جاوزنا کشفناه۔ (ابو داؤ وشریف) ترجمہ: ہم عورتیں حضور ﷺ کے ساتھ احرام کی حالت میں ہوتیں اور سوار ہمارے قریب سے گذرتے تو جب وہ ہمارے قریب آتے تو ہم اپنی چادر چہرہ پر گرایتے تھے اور جب وہ آگے گذر جاتے تو ہم پر ہمارے کھول لیتے۔

اسی طرح مصنف ابن ابی شیبہ میں روایت ہے کہ ان علیا کان ینہی النساء عن النقاب وهن حرم ولكن یسدلن الثوب عن وجوهن سدلاً (مصنف ابن ابی شیبہ ج ۷ ص ۹۱)

ترجمہ: حضرت علی ہنورتوں کو احرام کی حالت میں نقاب ڈالنے سے منع فرمائی کرتے تھے لیکن ہدایت فرماتے تھے کہ عورتیں اپنے چہرہ پر کپڑا لکالیا کریں۔

مجموع الزوائد میں حضرت ام سلمہؓ کی روایت ہے فرماتی ہیں کنان کون میخ النبی ﷺ و نحن محرمات فیمر بنا الرائب فتسدل احداانا الثوب عن وجهها من فوق رأسها وربما قالت من فوق الخمار (مجموع الزوائد ج ۱ حدیث نمبر ۵۳۳ کتاب الحج)

ترجمہ: ہم عورتیں آنحضرت ﷺ کے ہمراہ حالت احرام میں ہوتیں سوار ہمارے قریب سے گذرتے تو ہم سر کے اوپر سے چادر چہرے پر لکھا دیتے یا سر کی اوڑھنی کے اوپر سے نقاب ڈال دیتے۔

ان روایات سے معلوم ہوتا ہے کہ احرام کی حالت میں اگرچہ عورت نقاب

نہیں باندھے گی لیکن نامحرم مردوں کے سامنے بے پردہ بھی نہیں رہے گی بلکہ اوپر سے کپڑا لے گی تاکہ نامحرم مردوں سے پردہ بھی ہو جائے اور چہرہ پر کپڑا بھی نہ لگے۔

مند شافعی میں حضرت عبد اللہ بن عباسؓ کی روایت ہے جس میں انہوں نے احرام کی حالت میں چہرہ پر نقاب ڈالنے کا طریقہ بتایا: عن عطاء عن عبد الله بن عباسؓ قال : تدلیٰ علیہما من جلابیہا ولا تضرب به قلت : وما لا تضرب به فأشار الى كما تجلب المرأة ثم اشار الى ما على خدها من الجلباب فقال لاتغطيه فتضرب به وجهها ولكن تسدله على وجهها كما هو مسدولاً (مند شافعی بحوالہ ماہنامہ البلاغ ص ۵۳ ربيع الاول ۱۴۲۲ھ)

ترجمہ: حضرت عطاءؓ سے روایت ہے کہ حضرت ابن عباسؓ نے فرمایا کہ حرمہ عورت اپنی برقعہ کی چادر آگے کی طرف لٹکا لے گی اور اسے چہرہ پر نہیں لگائے گی حضرت عطاءؓ فرماتے ہیں کہ میں نے عرض کیا کیسے نہیں لگائے گی؟ آپ نے اشارہ سے بتایا جیسے عورت برقعہ کی چادر اوڑھتی ہے پھر چادر کا جو حصہ آپ کے رخسار کے پاس تھا اس کی طرف اشارہ کرتے ہوئے فرمایا کہ اس چادر سے چہرہ اس طرح نہیں چھپائے گی کہ یہ اس کے چہرہ سے لگے بلکہ یہ چادر اپنے چہرہ کے سامنے لٹکائے گی۔

فتح الباری میں علامہ عسقلانی نے علامہ ابن المنذر کا بیان نقل کیا ہے: قال ابن المنذر: اجمعوا علی ان المرأة تلبس المحيط كله والخفاف وان لها ان تغطي رأسها وتستر شعرها الا وجدها فتسدل عليه الثوب سدلا خفيفاً تستربه عن نظر الرجل ولا تخمره. (فتح الباری ج ۲ ص ۱۸۸)

ترجمہ: علامہ ابن المنذ رکھتے ہیں کہ بالاجماع احرام والی عورت سلے ہوئے ہر طرح کے کپڑے اور موزے پہن سکتی ہے اور احرام کی حالت میں سر اور بالوں کو ڈھانپ کر کھے گی البتہ چہرہ پر اس طرح کپڑا لٹکائے گی کہ لوگوں کی نگاہوں سے پردو ہو جائے، چہرہ کو ڈھانپ نہیں لے گی۔

چنانچہ چہرہ کے سامنے اس طرح چادر لٹکانے کو بعض خلق فقہاء نے تو مستحب قرار دیا ہے اور بعض نے جائز لیکن اکثر فقہاء کرام کی رائے میں یہ واجب ہے۔ علامہ ابن نجیم مصری نے البحر الرائق میں ان مختلف اقوال میں اس طرح تقطیق دی ہے کہ اگر غیر محروم موجود نہ ہوں تو چہرہ کے سامنے چادر لٹکا لینا مستحب ہے۔ (تاکہ اچانک کسی نامحرم مرد کے سامنے آنے سے بے پردوگی نہ ہو) اور اگر غیر محروم موجود ہوں اور چہرہ کے سامنے چادر لٹکا لینا ممکن ہو تو پھر یہ واجب ہے اور اگر کسی وجہ سے چادر لٹکانا ممکن نہ ہو تو پھر مردوں پر اپنی نظریں جھکا لینا لازم ہے۔

بہر حال آج کل عورت کا چہرہ کھلا رکھنے میں جوفتنہ کا اندیشہ ہے وہ کسی سے مخفی نہیں خصوصاً حریم شریفین میں حد درجہ اختلاط اور پھر عدم احتیاط کی وجہ سے جو صورتحال پیش آتی ہے اس سے ہر زائر واقف ہے۔ اس لیے حالت احرام میں بلا ضرورت چہرہ کھلا رکھنے کی اجازت نہیں دی جاسکتی ہے۔ البتہ اگر شدید مجبوری ہو اور چہرہ کے سامنے کپڑا لٹکانے کی صورت میں چلنامشکل ہو یا سخت ہجوم میں کوئی نقصان پہنچنے کا قوی اندیشہ ہو جیسے حج کے طواف، سعی اور رمی کرتے ہوئے اس قسم کی صورتحال پیش آتی ہے تو ایسی صورت میں عورت کے لیے چہرہ کھلا رکھنے کی گنجائش ہے لیکن اس صورت میں مردوں پر لازم ہے کہ وہ نگاہیں پچھی رکھیں، قصد اغیر محروم عورت کے چہرہ

کی طرف نہ دیکھیں۔ (ماہنامہ الیان غ ربيع الاول ۱۴۲۲ھ تغیریں کثیر)

معلم الحجاج میں ہے کہ: عورتوں کو دوران احرام بھی چہرہ غیر مردوں سے چھپانا لازم ہے چہرے پر نقاب ڈال رکھیں البتہ چہرے پر نقاب یا چادر اس طرح ڈال رکھیں کہ چہرہ کونہ لگے۔ اگر ہوا کی وجہ سے بار بار کپڑا چہرے کو لگے تو پریشان ہونے کی ضرورت نہیں فارغ ہو کر کچھ صدقہ کر دیں۔ سر کے بالوں کی حفاظت کیلئے سر پر کپڑا، رومال یا اسکارف باندھا جائے تو بھی درست ہے لیکن وضو کے دوران اسی اسکارف پر مسح کیلئے ہاتھ پھیرنا جائز نہیں بلکہ بالوں کا مسح کرنا ضروری ہے ورنہ وضو کے ساتھ نماز بھی درست نہ ہوگی۔ (معلم الحجاج)

معلم الحجاج میں ہے کہ عورت کیلئے صرف چہرہ اور مرد کیلئے احرام میں سراور منہ دونوں ڈھانکنا منع ہے اگر مرد نے احرام کی حالت میں سارا سر یا چہرہ یا چوتھائی سر یا چوتھائی چہرہ کسی ایسی چیز سے ڈھانکتے ہیں جیسے عمامہ، یا ٹوپی یا اور کوئی کپڑا اسلا ہوا یا بغیر سلا، سوتے یا جاگتے میں، قصد ایسا بھول کر، اپنی مرضی سے یا زبردستی، عذر سے یا بلا عذر بہر صورت جزا واجب ہوگی اگر ایک دن مکمل یا پوری رات ڈھانکا رہتا تو ایک (بکری کا) ڈم واجب ہوگا اور ایک دن سے کم یا ایک رات سے کم ڈھانکا تو صدقہ واجب ہوگا۔ متدار صدقہ نصف صاع (تقریباً دو سیر) گیہوں ہے۔

(فتاویٰ رحیمیہ ج ۵ ص ۲۱۹، معلم الحجاج ص ۲۵۳)

عورتیں رات کو رمی کر سکتی ہیں۔

تمیوں جروں (شیطانوں) کو کنکریاں مارنا ہر مرد و عورت حاجی پر واجب

ہے لیکن ایسا مرض یا ضعف شدید کہ کھڑے ہو کر نماز نہ پڑھ سکے اور پیدل یا سواری پر بھی وہاں تک پہنچنا دشوار ہو تو دوسرا آدمی اس کی طرف سے رمی کر سکتا ہے۔ (معلم الحجاج)

لیکن محض لوگوں کے ازدحام اور سخت بھڑکاڑ کی وجہ سے کوئی دوسرا شخص کی کی طرف سے رمی نہیں کر سکتا۔ عورت بھی اگر دن کو ازدحام کی وجہ سے کنکریاں نہ اسکے توارات کے وقت ازدحام نہیں ہوتا رات کے وقت معدود رین اور عورتوں کیلئے بھاڑ کراہت کنکریاں مارنا درست ہے۔ (بحوالہ فتاویٰ رحیمیہ ج ۵ ص ۲۳۵)

### ویزا پاسپورٹ کیلئے رشوت دینا پڑے تو.....؟

حج کے پاسپورٹ کی وصولیابی یا حج ویزا کے حصول کے لیے رشوت دینے بغیر چارہ نہ ہو تو دفعہ ظلم اور اپنے جائز حق کو حاصل کرنے کیلئے رشوت دینی پڑے گنجائش ہے بشرطیکہ دوسرے کے حق میں تلفی نہ ہو جس کی رعایت ضروری ہے۔ (فتاویٰ رحیمیہ ج ۳ ص ۱۸۷)

### سفر جح کے دوران محرم یا شوہر کا انتقال ہو جائے۔

خواتین کے لیے حج وغیرہ کے سفر کے جواز کیلئے یہ بھی ضروری ہے کہ وہ عدت کے ایام میں نہ ہوں۔

ا..... چنانچہ اگر سفر شروع کرنے سے قبل عورت کے شوہر کا انتقال ہو جائے تو سفر شروع کرنا جائز نہیں ہے کیونکہ شرعاً عدت کے گھر سے باہر نکلا ایسی عورت کو منوع ہے جس طرح محرم کے بغیر حج کو جانا منع ہے۔

۲..... لیکن اگر سفر شروع کرنے کے بعد شوہر کا انتقال ہو جائے تو اس کی دو صورتیں ہیں یا تو احرام باندھنے سے قبل ہی مثلاً اسلام آباد یا لاہور سے آتے ہوئے کراچی میں انتقال ہو جائے ایسی صورت میں عورت کو واپس اپنے گھر لوٹنا چاہئے کیونکہ ابھی اس نے احرام نہیں باندھا ہے اور اس کے حج یا عمرہ کا عمل شروع نہیں ہوا۔ اور عدت شروع ہو جانے کی وجہ سے اس پر حج کی فرضیت نہیں رہی۔ لہذا اس کا وہی حکم ہے جو گھر سے نکلنے سے قبل شوہر کی وفات ہو جانے کی صورت میں ہے۔

۳..... لیکن اگر احرام باندھنے کے بعد جدہ کی طرف طیارہ کے پرواز کرنے کے بعد جہاز کے اندر یا جدہ پہنچ کر یا مکہ میں انتقال ہو جائے ان سب صورتوں میں عورت اپنا حج عمرہ ادا کر سکتی ہے۔

۴..... اگر شوہر کا انتقال مدینہ میں حج سے پہلے ہو جائے تو امام اعظم ابوحنیفہؓ کے نزدیک اس کے لیے مدینہ سے مکہ حج کیلئے جانا درست نہیں خواہ حرم ساتھ ہو، کیونکہ مدینہ سے مکہ کی مسافت، سفر شرعی (۷۰ کلومیٹر) کی مسافت نے زیادہ ہے لہذا امام صاحب کے ہاں ایسی عورت مدینہ میں قیام کر کے عدت گذارے گی۔ صاحبینؓ (امام ابو یوسفؓ اور امام محمد بن الحسن الشیعیؑ) کے نزدیک اس صورت میں اگر حرم ہو تو وہ حج کیلئے مکہ جاسکتی ہے۔ یہی مشتقی بقول ہے۔ لیکن اگر حرم نہ ہو تو بالاتفاق اس کیلئے مکہ کا سفر کرنا جائز نہیں ہے۔

فتاویٰ تاتارخانیہ میں ہے۔ وَفِي قُولِهِمَا جَازَ ان تَخْرُجَ اذَا كَانَ مَعَهَا حَرَمٌ وَلَا تَخْرُجَ بِغَيْرِ حَرَمٍ بِالْاجْمَاعِ (تاتارخانیہ ح ۲۳۵ ص ۲)

صاحبین کے قول کے مطابق اگر ایسی عورت حرم کے ساتھ ہو تو نکلنا جائز ہے اور بغیر

محرم کے نکلنابالاجماع جائز نہیں۔

لیکن اندازہ کیا جائے کہ ایسی عورت جس کے شوہر کا مدینہ میں انتقال ہو جائے جبکہ ابھی فریضہ حج سے فراغت بھی نہیں ہوئی اس عورت کیلئے کس قدر مشکلات اور دشواریوں کا سامنا ہوگا اول یہ کہ محرم ساتھ نہ ہو اور دیگر رفقاء سفر بھی قانون پر ساتھ نہ رک سکتے ہوں تو مدینہ میں یہ عورت کیسے تہائی اور وحشت میں عدت گذارے گی۔ نیز قیام کی اجازت نہ ملنے کی قانونی پیچیدگی، وہاں پر طویل قیام کا خرچ اور پھر اس قدر دشوار گذار سفر کے باوجود فریضہ حج سے محرومی۔ کیونکہ آئندہ دوبارہ حج کی ادائیگی کیلئے اس قدر خرچ ملنا یادوبارہ حج کا ویزا لمنا یا محرم ساتھ ملنا کوئی بھی لیقی نہیں ہے بہر حال اس طرح اس عورت کے سامنے دو آزمائشیں ہیں اگر مدینہ سے حج کے لیے جائے تو عدت کے شرعی حکم کی خلاف ورزی لازم آتی ہے یہ بھی گناہ ہے۔ اور اگر مدینہ میں رہتی ہے تو قانونی دشواری و پیچیدگی، وحشت و اجنبيت اور تہائی کے علاوہ فریضہ حج سے محرومی اور خرچ کی تنگی یہ سب علیحدہ دشواریاں ہیں۔ لہذا اہم و زالبلیتین (دونوں آزمائشوں میں سے آسان تر آزمائش) کو اختیار کیا جائے گا اور وہ یہ کہ حج گروپ کے ساتھیوں کے ساتھ حج کے لیے چلی جائیگی عدت کی حالت میں حج کرنے سے وہ شرعاً گنہگار تو قرار پائے گی لیکن حج درست ہو جائے گا چنانچہ مناسک ملائی قاری میں ہے: وَإِنْ حَجَّتْ وَهِيَ فِي الْعُدْدَةِ جَازَ حِجَّهَا وَكَانَتْ عَاصِيَةً (ارشاد الساری الی مناسک علی القاری ص ۳۹) اگر یہ عورت عدت کی حالت میں حج کرے تو اس کا حج صحیح ہو جائے گا لیکن وہ گنہگار ہوگی۔

لہذا مذکورہ صورت میں اگر عدت والی عورت حج یا عمرہ کر لے تو اس کا حج

و عمرہ شرعاً درست ہوگا مجبوری کی حالت کو اللہ تعالیٰ دیکھ رہے ہیں۔

### حالت حیض یا نفاس میں طواف زیارت

بالاتفاق طواف زیارت حج کا دوسرا بڑا رکن ہے۔ اس کا اصل وقت دسویں ذی الحجه سے بارہویں ذی الحجه کی شام تک ہے بلاغدران ایام سے موخر کرنے میں ذم واجب ہوگا نیز اکثر فقهاءؓ کے ہاں طواف بیت اللہ کے لیے طہارت شرط ہے والا صح انها واجبة (حدایۃ حج ص ۲۵۲)

لہذا ناپاکی کی حالت میں طواف کرنا جائز نہیں ہے اگر کسی عورت کو طواف زیارت سے قبل حیض شروع ہو جائے تو اس کیلئے طواف کو موخر کرنا جائز ہے اس تاثیر سے کسی قسم کا جرم آنہ (ذم) بھی نہیں ہوگا لیکن اس عورت کیلئے ضروری ہے کہ ایسی تدابیر اختیار کرے کہ وہ (پاکی کی حالت میں) طواف زیارت کر کے ہی واپس ہو لیکن اس دور میں ویزا اور غیرہ بڑھانا پچھنا ممکن سا ہو گیا ہے ایسی صورت میں اگر کوئی عورت حالت حیض میں ہی طواف زیارت کر لے گی تو اس کا طواف درست ہو جائے گا لیکن جرم آنہ میں ایک بڑے جانور مثلاً ایک اونٹ، یا گائے، یا بھینس کی قربانی لازم ہوگی۔ اور یہ قربانی حدود حرم میں کرنا لازم ہے (فتاویٰ شامی ص ۱۹۹ حج ۲)

اگر حیض (ماہواری) کی حالت میں طواف زیارت کر لینے کے بعد قربانی نہیں کی اور پھر کسی وقت جا کر پاکی کی حالت میں طواف لوٹا لیتی ہے تو قربانی بھی ذمہ سے ساقط ہو جائے گی۔ (حج و عمرہ کے جدید مسائل، مجاہد الاسلام قاسمی ص ۵۳۶)

یاد رہے اگر کوئی عورت حالت حیض میں ناپاکی کے ایام شروع ہونے سے

قبل خون کو روکنے والی دوا استعمال کر لیتی ہے اور اس کی وجہ سے اس کا خون حیض مکمل رک جاتا ہے پھر وہ طواف زیارت کر لیتی ہے تو اس کا طواف بلا کراہت درست ہو جائیگا اور کوئی جرمانہ (ذم) بھی لازم نہ ہو گا۔ (فتاویٰ رحیمیہ حج ۶ ص ۲۰۲، آپ کے مسائل اور ان کا حل، حج و عمرہ مجاہد الاسلام قاسمی ص ۵۳۷)

لیکن مانع حیض دوا استعمال کرنے کے باوجود بھی اگر قطرہ قطرہ خون آتا رہے تو اس کا حکم ناپاکی اور ماہواری ہی کا ہو گا۔ (حج و عمرہ کے جدید مسائل مرتب مفتی احمد متاز)

### خواتین مردوں سے علیحدہ ہو کر طواف کریں۔

خواتین کیلئے ضروری ہے کہ طواف یا سعی یاری کے دوران مردوں کے ساتھ اختلاط سے قطعی احتراز کریں، مردوں میں گھس کر طواف نہ کریں۔ بخاری شریف میں ہے کہ: کانت عائشة طوف حجرة من الرجال لاتخالطهم فقالت امرأة: انطلقي نستلم يا أم المؤمنين ، قالت: انطلقي عنك وابت..... (صحیح بخاری شریف مع فتح الباری ص ۲۸۲ باب طواف النساء مع الرجال)

ترجمہ: ”حضرت عائشہؓ مردوں سے جدارہ کر (اور کپڑوں سے آڑ بنا کر کذا فی المصنف عبد الرزاق ج ۵ ص ۱۶۷ الحج) طواف کرتی تھیں مردوں میں گھس کر نہیں کرتی تھیں ایک عورت نے حضرت عائشہؓ (کاہاتھ پکڑ کر ان) سے کہا، اماں جان آئیں جسرا سود کا استلام کریں، حضرت عائشہؓ نے (اپنا ہاتھ کھینچ کر) فرمایا: انهہ: تم خود

چلی جاؤ، چنانچہ حضرت عائشہؓ نے (مردوں کی بھیڑ بھاڑ میں طواف یا حجر اسود کا اسلام کرنے) سے سختی سے انکار کیا، ازواج مطہراتؓ رات کو پرده کر کے نکلتی تھیں اور (اپنے) مردوں کے ساتھ طواف کرتی تھیں لیکن جب بیت اللہ کے اندر جانا چاہتیں تو اندر جانے سے پہلے (باہر ہی) کھڑی ہو جاتیں جب مرد باہر آ جاتے تو وہ اندر جاتیں۔“

ویگرا زواج مطہراتؓ کا بھی یہی معمول تھا کہ یا تو دن کو پرده میں مردوں سے دور ہٹ کر عورتوں کی صفائی میں بیت اللہ کا طواف کرتیں یا پھر رات کو طواف کرنا تھیں۔

عمدة القاری شرح صحیح بخاری میں اسی حدیث عائشہؓ کی شرح میں ہے کہ ابراہیمؓ خنفیؓ کہتے ہیں حضرت عمرؓ نے بھی اعلان کیا تھا کہ کوئی بھی مرد عورتوں میں گھس کر طواف نہ کرے چنانچہ حضرت عمرؓ نے ایک شخص کو عورتوں کے ساتھ گھس کر طواف کرتے دیکھا تو کوڑے لگا کر ان کی گوشائی کی، حکومتی سلطھ پرسب سے پہلے عبد الملک بن مروان کے عہد اقتدار میں امیر کہ حضرت خالد بن عبد اللہ القسری نے عورتوں کے لیے مردوں سے علیحدہ طواف کرانے کا اہتمام کیا تھا۔ آج بھی حکومت سعودیہ یا اہمیت کرے تو اچھا اقدام ہو گا۔

**مخصوص ایام ہوں تو الوداعی طواف چھوڑ سکتی ہے ڈم بھی واجب نہ ہو گا۔**

حج سے فارغ ہو کر جب مکہ مکرمہ سے وطن واپس ہونے کا ارادہ ہو تو الوداعی طواف واجب ہے۔ مرد و عورت دونوں کے لیے یہ حج کا آخری واجب ہے البتہ حیض

میں بتلا خاتون اس سے مستثنی ہے۔ بخاری شریف میں حدیث ہے۔ اُمرِ الناس ان یکوں آخر عهدهم بالبیت الا انه خُفَف عن الْحَائِض . وفی روایة رُخص للحائض ان تنفر اذا افاضت . (بخاری شریف) حضرت ابن عباس نے بیان کیا کہ لوگوں کو اس کا حکم تھا کہ اُن کا آخری کام :یت اللہ کے ساتھ ہو یعنی طواف کریں البتہ حائضہ سے معاف کیا گیا تھا۔ ایک اور حدیث میں ہے کہ عورت کو اس کی اجازت ہے کہ اگر وہ طواف زیارت کرچکی ہو اور طواف وداع سے پہلے حیض آجائے تو (اپنے گھر) واپس چلی جائے۔ (فتح الباری مع صحیح بخاری ج ۲ ص ۳۷)

لہذا طواف زیارت کے بعد اور الوداعی طواف سے پہلے عین روانگی کے وقت اگر خاتون کو حیض شروع ہو جائے تو الوداعی طواف ایسی خاتون کے ذمہ واجب نہیں رہتا بلکہ ذمہ سے ساقط ہو جاتا ہے نیز اس خاتون پر کسی قسم کا دام وغیرہ بھی واجب نہیں ہوگا۔ البتہ ایسی خاتون حرم شریف کے دروازہ کے پاس کھڑی ہو کر دعاء مانگ کر رخصت ہو جائے خاتون کے دیگر رفقاء سفر پر وہاں پا کی تک ٹھہرنا لازم نہیں بلکہ اپنے ساتھیوں کے ساتھ گھر روانہ ہو سکتی ہے۔

اللہ تعالیٰ ہم سب کو مقبول حج عمرہ کی توفیق بخشدے۔ آمین ثم آمین

بندہ نہش الدین نور

خادم اللہ ریس جامعہ امام ابوحنیفہ مکہ مسجد آدم جی نگر کراچی

۲۶ شوال المکرّم ۱۴۲۲ھ